

## 4 САМАІЗАЛЯЦЫЯ Ў ГЕАГРАФІЧНЫМ ЦЭНТРЫ ЕУРОПЫ

Немагчыма канкураваць  
на зневінных рынках, калі  
ўся энергія дзяржавы  
накіраваная на зневінне  
любых відаў канкурэнцыі  
ўнутры краіны

## 5-8

### ЭКАНАМІЧНАЯ БЕЛАРУСЬ

## 10 УСПАМИНЫ ПАРТЫЗАНА

Пасля вайны мінула 75 гадоў.  
Вырасла новае пакаленне,  
якое зусім не ведае сутнасці  
вайны. І ўяўляе яе як гульню  
ў футбол, у хакей ці парад  
у Мінску

## 11 - 12

### ХТО ЗАМОВІЎ ВІЛЬГЕЛЬМА КУБЭ?

22 верасня 1943 года быў забіты  
кіраунік Генеральнага Камісарыята  
Беларусь Вільгельм Кубэ. Але як  
даволі шырокія колы беларускага  
грамадства паставіліся да той ахвяры?

# Улада альбо краіна?

У імкненні захаваць уладу ці не любым коштам дзеісны кіраунік дзяржавы можа, наадварот, страціць усё



Сяргей ПУЛЬША

**Н**акат на былуу вотчыну кандыдата ў прэзідэнты Бабарыкі — «Белгазпрамбанк» — адгукнецца самымі негатыўнымі наступствамі не толькі персанальна для кандыдата ў прэзідэнты Лукашэнкі, але і для краіны.

Справа не толькі ў тым, што «ачарніць» Бабарыку расследаваннем ДФР у дачыненні да банка не атрымаеца. Яшчэ на самым пачатку эканаміст Сяргей Чалы каментаваў: «Прадказваю: у выніку ператрусу ў банку знайдуць гроши». А што там яшчэ маглі знайсці? Тому інтэрнэт цяпер і кіткі з Лукашэнкі і ДФР. Тому рэйтынгу дзеянага кірауніка гэта не паспрыяла ані на каліва.

А вось наступствы не прымусілі сябе чакаць. Уладальнікі «Белгазпрамбанка» — расійскія «Газпрам» і «Газпрамбанк». А з «Газпрамам» у нас — напруга, і не толькі таму, што мы ёсё хочам выціганіць зняжку па кошце газу, нягледзячы на контракт, які прадугледжвае кошт на год. Як высветлілася, у нас існуе запазычанасць па апалаце газу ў памеры \$165,57 мільёна — паводле меркавання расійскай карпарацыі. Беларускі бок гэту запазычанасць традыцыйна не прызнае.

Да накату на «дачку» «Газпраму» ў Беларусь па гэты запазычанасці вяліся пемаровы. Пасля таго, як улады вырашилі пашукаць у «Белгазпрамбанку» кампрамат на Бабарыку і ўяўлі там зневінне кіраванне, расійскі «газавы гіант» заяўіў: «З 1 ліпеня пастаўкі газу ў Беларусь будуть спыненыя да моманту

пагашэння ў поўным аб'ёме запазычанасці».

Канешне, цяпер — лета, і спажыванне газу для побытавых патрэбаў у нас не такое, як зімой. Але газ — гэта не толькі цяпло ў кватэрах. Адзін «Гродна-Азот» марнуе 2 мільярды кубаметраў гэтага паліва штогод, 10% ад усяго імпартаванага намі газу. А ёсьць яшчэ шматпакутная цементная галіна і іншыя прадпрыемствы, якім без паліва — ніяк.

Ціск з гэтага боку на Лукашэнку будзе вельмі балючы. Адна справа — спрабаваць зішчыць канкурэнта па выбараах, а іншая — адправіць у «вымушаны адпачынак» пару дзесяткаў буйных прадпрыемстваў.

Таксама варта нагадаць, што спробу дыскрэдытацыі Бабарыкі кіраунік дзяржавы пачаў з кампаніі «Прыват Лізінг». Маўляў, запытайцеся ў аднаго з кандыдатаў, што за яна. У выніку ў «Прыват Лізінгу» таксама прыйшлі ператрусы. І высветлілася...

Калі Лукашэнка сцвярджай, што ў нас — не эпідэмія, а «каронапсіхоз», Мінздароўя адкрыла дабрачынны рахунак, каб набыць сродкі бяспекі для дактароў. У гэты дабрачынны фонд паступіла крыху больш за 4 мільёны рублёў. Амаль чвэрць з іх — 1 мільён — ад кампаніі... Правильна, «Прыват Лізінг».

Больш за тое: «Прыват Лізінг» ад 2019 года з'яўляецца афіцыйным партнёрам Беларускай федэрацыі шахмат. Гэта федэрацыя арганізуе турніры «Адкрытыя шахматы» і «Белая ладдзя» — сумесна з Мінадукаціі, Мінспорту і прэзідэнцкім спартовым клубам. Кірауніком прэзідэнцкага спартовага клубу з'яўляецца... Дзмітрый Лукашэнка.

Калі Лукашэнка ведаў, што ў «Прыват Лізінгу» сядзяць «злачынцы», чаму не патлумачыў міністру аховы здароўя, з якім сустракаўся ці не штод-



Фото www.iz.ru

**Калі дзеля  
захавання  
улады ставяцца  
пад пагрозу  
жыцці людзей  
— ці патрэбны  
нам такі  
«барацьбіт»?**

ня, што «злачынныя» гроши браць нельга? Чаму не правеў «профілактычную гутарку» з чыноўнікамі ад спорту, ад адукацыі, са сваім сынам, урэшце? Ці «Прыват Лізінг» заўсёды быў белы і пухнаты, а стаў «злачынай арганізацыяй» толькі з-за сувязі з Бабарыкам? Тады — гэта ўжо чыстая палітыка (у чым мала хто сумняваецца).

У выніку «накату» на «Белгазпрамбанк» істотна абменявалася (амаль спыніла) сваю

дзеянасць краудфандингавая пляцоўка MolaMola. Пляцоўка, на якой беларусы збралі гроши ў тым ліку на дапамогу медыкам Беларусі — у межах кампаніі «ByCovid19 — дапамога лекарам Беларусі». Гэта азначае, што тысячы дактароў і сотні лякарняў застануцца без неабходных сродкаў абароны. А эпідэмія нікуды не падзялася — штодня ў Беларусі толькі па афіцыйных дадзеных рэгіструеца каля 700 хворых.

Такім чынам, у імкненні раструшчыць палітычнага праціўніка, дзеяны кіраунік дзяржавы зноў паставіў у небяспеку лекараў — самую герайчную і адначасова ўразлівую ў наш час катэгорыю насељніцтва.

Калі з-за палітычнай барацьбы і дзеля захавання улады ставяцца под пагрозу жыцці людзей — ці патрэбны нам такі «барацьбіт»? Урэшце, імкненне захаваць уладу цаной жыцця іншых — не новае. Але ад гэтага не менш агідана.

19 чэрвяня, у апошні дзень збору подпісаў за вылучэнне

кандыдатаў у прэзідэнты, Мінск наведае міністр замежных спраў Расіі Сяргей Ляўроў. Афіцыйна — каб паразмаўляць пра пагадненне аб узаемным прызнанні візаў. Неафіцыйна аналітыкі ад гэтага візіту чакаюць чаго заўгодна: ад «парадаў» Лукашэнку «вярнуць нарабаванае» да ціску на падпісанні так званай «31-й дарожнай карты», якая прадугледжвае ці не інкарпарацыю Беларусі ў Расію. А ўзамен Расія, нібыта, падтрымае Лукашэнку ў паходзе на сёмы прэзідэнцкі тэрмін.

Калі ўсё ж верагодны апошні сценар, то ў Лукашэнкі дылема. Альбо ён будзе «кірауніком краіны без краіны» — калі пагодзіцца на «31-ю дарожную карту». Альбо ён не будзе кірауніком краіны, што цалкам магчыма. Мы ж памятаем: у 1996-м толькі «расійскі дэсант», што складаўся з кіраунікоў суседніх краін, дапамог яму пазбегнуць імпічменту.

На што яшчэ пойдзе беларускі «правадыр» дзеля захавання улады?

## На што маглі забыцца Бабарыка і Цапкала

Сяргей НАВУМЧЫК,  
Радыё Свабода

**Людзі, якія цяпер  
выходзяць з мінскіх турмаў,  
распавядаюць  
пра катаўянні і здзекі  
з «палітычных».**

**З**а кратамі, нагадаю, застасцца Вольга Нікалайчык, Сяргей Ціханоўскі, Мікола Статкевіч, Павел Севярынец, дзясяткі актыўістаў.

Беларускія праваабаронцы ўжо звязнуліся ў ААН і заявілі, што «ўмовы адбывання пакарання... можна кваліфікаць як жорсткае, бесчалавечнае і прыніжальнае для годнасці».

Алег Трусаў, дэпутат Вярхоўнага Савета 12-га склікання, прапанаваў кандыдатам у презідэнты даць сумесную прэса-вую канферэнцыю, прысвяченую фактам катаўянні ў палітычнай вязні. Такая сумесная акцыя, бяспрэчна, надала б падвойную ўгавагу да тэм не толькі ў іх прыхільнікаў, але і з мяжой.

Я не збіраюся даваць парады кандыдатам, але хачу паразважаць над адной асаблівасцю.

Чалавеку звычайна здаецца — горшча, што здарылася з іншымі, яго абліне. Асабліва калі гэты чалавек працяглы час мае высокі статус. Гэтак было ва ўсе часы — раней з каралімі, магнатамі, цяпер — міністрамі ці презідэнтамі карпарацый.

Але — здарыцца, што не абліне.

Сталінскім наркамам і маршалам, перад якімі сяржанты НКУС стаялі па стойцы «Смірна!», калі тыя былі на Маўзалеі, — гэтыя ж сяржанты выбівалі зубы і ламалі пальцы, калі тыя — канешне, нечакана для іх саміх — апыналіся на Лубянцы.

Валер Цапкала мае статус надзвычайнага і паўнамоцнага амбасадара. Але ў сучаснай Беларусі гэта не азначае нічога.

Надзвычайны і паўнамоцны амбасадар, дэпутат Вярхоўнага Савета Пётра Садоўскі быў збіты разам з іншымі дэпутатамі Апазіцыі БНФ праста ў залі парламенту, хаця ў яго быў і дэпутацкі імунітэт. Надзвычайны і паўнамоцны амбасадар Міхаіл Марыніч быў кінуты за краты. У турме КДБ падвяргаўся здзекам надзвычайны і паўнамоцны амбасадар Андрэй Саннікаў.

Віктар Бабарыка ўзначальваў буйны банк, мае аўтарытэт у фінансавых колах. Аўтарытэт у гэтых колах мела і Тамара Віннікава, а статус яшчэ вышэйшы — узначальвала «Беларусбанк», а потым была старшынёй праўлення Нацыянальнага банку. Я не буду расказваць, якім здзекам падвяргалася Віннікава ў турме КДБ «Амерыканка». Не, яе не білі, нават, здаецца, пальцам не краналі, але, зразумела, арсенал здзекаў з жанчыны ў зняволенні бязмежны.

Хацеў сказаць, што да Бабарыкі ці да Цапкалы, калі б яны (не дай Бог, канешне) патрапілі за краты, ставіліся б гэтак жа, як і да нікому не вядомых актыўістаў з Асіповічай ці Барысава, але тое было бы няпрайдай.

Ставіліся б значна горш — бо найбольш цяжкі перажываюцца менавіта псіхалагічныя, сітуацыйныя прыніжэнні.

Адмова падчас допыту вывесці ў прыбіральню аднолькава непрыемная і для трактарыста, і для былога міністра ці прэзідэнта фінансавай карпарацыі. Але, у сілу некаторых прычынаў, апошнія будуць псіхалагічна перажываць яе больш пакутліва. Магчыма, кандыдаты ў презідэнты пра гэта не ведаюць ці забыліся.

Але тыя, хто кіруе рэпрэсійнай машынай, пра гэта памятаюць.

**P.S. На час падпісання газеты да друку стала вядома, што Віктар Бабарыка і яго сын Эдуард знаходзяцца ў СІЗА КДБ, адвакаты да іх трапіць не могуць.**

## Шэдэўры ў закладніках

Таццяна ГУСЕВА

**Пасля серыі ператрусаў у банку, камерцыйных структурах і ў сяброў эксп-банкіра Віктара Бабарыкі надышла чарга карпаратыўнай калекцыі банка. Шэдэўры мастакоў Парыжскай школы з галерэі «Арт-Беларусь» былі канфіскаваны ў рамках крымінальной справы.**

**Я**к паведаміў у праграме «Галоўны эфір» на тэлеканале «Беларусь 1» вядучы Іван Эйсмант, паўтары сотні карцін агульным коштам каля 20 мільёнаў долараў далучаныя да справы «Белгазпроманка». «Ёсць інфармацыя, што іх рыхтавалі да тэрміновага вывазу за мяжу», — заяўіў Эйсмант.

Паводле яго словаў, «сапраўдны кошт гэтых актыўаў можа быць значна вышэйшым, можна толькі ўявіць, за колькі яны былі прададзеныя на аўкцыёнах». У сюжэце буйным

планам паказалі «Еву» Хайма Суціна — сапраўдны скarb калекцыі «Белгазпромбанка». На аўкцыёне яе набылі за 863 тысячы фунтаў стэрлінгаў (на сённяшні дзень рынкавы кошт быў бы каля 2 мільёнаў еўра ў эквіваленце).

«Ева» — самая дарагая праца калекцыі, — распавядаў у інтэрв’ю «Салідарнасці» некалькі месяцаў таму куратор карпаратыўнай калекцыі «Белгазпромбанка», кандыдат мастацтвазнаўства Аляксандр Зіменка. — Нам пашанцава-

## «У школе, акрамя ведаў, ёсць месца толькі любові да сваёй зямлі»

Дзіяна СЕРАДЗЮК

**Гісторыя са звольненнем настаўніцы і літаратуразнаўцы Ганны Севярынцы са Смалявіцкай раённай гімназіі не магла застацца незауважанай. Хоць сама герайня не хацела рабіць яе публічнай.**

**Н**астаўнік года Смалявіцкага раёна — 2019, даследчыца творчасці рэпрэсаваных беларускіх літаратаў, пісьменніца Ганна Севярынцы адпрацавала ў Смалявіцкай раённай гімназіі шэсць гадоў. Яна ўмее і любіць працаўца з дзесяткі — і яны адказваюць ёй узаемнасцю. Як бытая яе студэнтка, магу без сумнёву сказаць, што Ганна Канстанцінаўна — выкладчык ад Бога. Яна ставіцца да вучняў як да роўных і заўжды шчырая з імі — за гэта яны іе любяць.

Але нехта ўсё ж не змог дараўніцца настаўніцы шчырасцю, і калі яе крытыку беларускай сістэмы адукацыі яшчэ неяк трывалі, то напісаны ёй верш, прысвячаны афіцыйнаму кіраўніку краіны і яго сыну Колю, відаць, стаў апошнім кропляй.

«Новы Час» пагутарыў з Ганнай Севяринцы пра прычыны і наступствы таго, што адбылося.

**— Наколькі нечаканай стала для вас гэта сітуацыя? Вы калі-небудзь думалі пра тое, што з вамі могуць не працягнуць контракт?**

— З аднаго боку, я разумела, канешне ж, што паводжу сябе рызыктоўна, але, ёлкі-палкі, ну жыццё ж адно, і палова ягоная

пражытая, ну нельга ж жыць і баяцца! Тым больш, што неяк было ўсё ўраўнаважана: я прыношу гімназіі перамогі і дыпломы, яны мне не замінаюць выказвацца. Было, што і больш рэзка, чым з гэтым вершам. Дык я здзівілася, канешне. Але падпісала адразу.

**— Як думаеце, гэта было асабістое рашэнне дырэктора?**

— А я спытала ў яго: ён сам ці яму патэлефанавалі. Сказаў, што гэта выключна ягонае рашэнне. Я магу паверыць. Мы і раней некалькі разоў мелі гутарку наконт таго, ці мае права настаўнік не падтрымліваць кіраўніка дзяржавы. Ну такая ў чалавека цвёрдая пазіцыя. У мяне такая самая цвёрдая — але супрацьлеглая.

**— А што вы ўвогуле думаеце наконт ідэалогіі ў школе? Ці месца ёй там?**

— Я думаю, што ў школе, акрамя ведаў і навыкаў, ёсць месца толькі аднаму: любові да сваёй зямлі, яе культуры, гісторыі і будучыні. Калі гэта ідэалогія, то на такую я згодна.

**— Пытанне, напэўна, з галіны фантастыкі: калі б раптам дырэктар змяніў сваё рашэнне і прапанаваў вярнуцца — вы б прынялі прапанову?**

— Я думала пра гэта, і я б вярнулася — мне трэба хаця ў выпускніц 11 клас. Уявіце сабе, які капец — год да тэставання, яны ні на курсы не ездзілі, ні рэпетытару не бралі, спадзеючися на мяне, і што цяпер? Ды што там рэпетытар, я ж кожнага з іх ведаю «па костачках», з шостага класа вяду, хто лепей за мяне іх наўчыць? Але гэта толькі — калі вяртацца пераможчай на маіх умовах. На чужых — не.

**— Вы ўжо некалі праходзілі праз такое, калі вас зваліялі па ідэалагічных прычынах?**

— Мне прыпынялі двойчы абарону дысертаций. Адпаведна дзвюм Паўлавым «хіміям» (Ганна — сястра апазіцыйнага палітыка Паўла Севярынца. — НЧ.). Чамусыці два разы дата экспертынага савета супадала з арыштам — ну, і ўсё. А звалініц пакуль не зваліялі.

**— Хай гэта будзе першы і апошні раз. Вам у каментарах прагназуюць у будучыні пасаду міністра адукацыі. Як ставіцесь да гэтага?**

— Калі б мне гэта прапанаваў той кандыдат, за якога я цяпер моцна перажываю і якога хацела б падтрымліваць на магчымых свабодных выбарах, — пайшла б.

**— Што вам дае падставы стадзявацца на магчымасць свабодных выбараў у Беларусі?**

— Што дае падставы? Сляпая ірацыянальная вера ў перамены, што ж яшчэ.

**— Падсумоўваючы, што для вас значыць сітуацыя, якая склалася, і салідарнасць, што ўзнікла ў адказ на ваша звольненне?**

— Сёння цэлы дзень тэлефануюць і калегі, і выпускнікі, падтрымліваюць. Ведаю, што хадзілі да дырэктара бараніць мяне. Ведаю, што ў шоку бацькі. Я не адчуваю сябе зацкаванай ахвярай. Усё добра. Пасміялася, калі мне патэлефанавалі дзеці, якія скончылі гімназію два гады таму, і сур’ёзна спыталіся, каму яны могуць паскардзіцца.

Цяпер маю ўжо прапановы супрацы з самых розных бакоў, нават нечаканых. Да верасня вызначаўся. І веру — зноў да ірацыянальнага, — што да верасня наогул можа змяніцца ўсё.

маштабу, банк не манапалізуваў іх. Любы мог прыйсці ў галерэю «Арт-Беларусь» і ўбачыць творы знакамітых землякоў. Цяпер калекцыя, прызнаная самым буйным зборам работ экспрэсіяністаў Парыжскай школы ва Усходній і Цэнтральнай Еўропе, аказалася ў руках сілавікоў.

У сацсетках карыстальнікі назвалі тое, што здарылася, «рафаваннем банка ў жывым эфіры БТ». Некаторыя задаюцца пытаннямі, якое дачыненне маюць карціны да крымінальной справы. Людзі перажываюць, ці не пацерпяць творы мастацтва падчас заходаў наўгародніцкіх структураў.

Па сутнасці, шэдэўры аказаўліся ў закладніках. Ведаючы трапяткое стаўленне Бабарыкі да калекцыі, створанай па яго ініцыятыве і з яго ўдзелам, можна толькі ўявіць, якім ударам для яго стала канфіскацыя карцін.

## ТЫДНЁВЫ АГЛЯД

## На Мальдзівы!

Сяргей САЛАЎЁУ

**На месцы кіраўніка Беларусі я б ціхенька прамовіў, што абяцаў народу сысці, калі ён папросіць, і заявіў бы, што выконваю абяцанне. А потым з'ехаў бы некуды на Мальдзівы, а з «усім гэтым вэрхалам» хай іншыя разбіраюцца. Бо кіраўнік краіны, што прагнє сёмага тэрміну, ператварыўся ў суцэльнае ліха заплечнае.**

**В**озьмем хаця б па дробя-  
зях. У красавіку Лукашэн-  
ка з'ездзіў на шклозавод  
«Нёман» у Бярозаўцы, дзе  
станоўча ацаніў старанні мяс-  
цовых кіраўнікоў. Але калі ён  
з'ехаў, работнік «Нёмана» ча-  
каў непрыемны сюрпрыз. «Праз  
некалькі дзён нам паведамілі:  
усіх пераводзяць на чатырох-  
гадзінны працоўны дзень. Спа-  
чатку тлумачылі гэтае рашэнне  
пандэміяй каронавіруса, затым  
сталі казаць, што папросту няма  
заказу. Натуральна, гэта моцна  
ўдарыла па заробках. Цяпер яны  
складаюць ад 230 да 370 рублёў.  
Людзі ад адчаянага жартуюць: усе  
гроши сышлі на тое, каб на-  
крыць «паляну» для Лукашэнкі.  
Тэлебачанне паказала прыго-  
жую карцінку, а потым на нас  
плюнулі», — распавялі работнікі  
шклозавода.

Чатырохгадзінны працоўны  
дзень будзе да сярэдзіны ліпеня,  
а потым усіх (!) работнікі  
адправяць у адпачынак. «Але  
пры гэтым кажуць: невядома,  
калі вы з гэтага адпачынку вый-  
дзеце... Людзі зваліяюцца і  
сыходзяць у калгасы», — распавя-  
лі «Беларускаму партызану»  
работнікі прадпрыемства.

Гэта як трэба было давесці  
завод, каб работнікі сыходзілі  
з яго ў калгасы?

Глыбока стратны «Нёман»  
Лукашэнка вырашыў падняць  
пабудовай на прадпрыемстве  
яшчэ аднаго цеху па выпуску  
шклаваты. Пры гэтым той, што  
ёсць, пабудаваны за 60 мільё-  
наў еўра, стаіць недагружаны...  
«Завод і так у даўгах, а нам ка-  
жуць — залазіць у даўгі і далей,  
будаваць нікому не патрэбны  
цэх. Дык адкуль у нас будзе  
нармальны заробак?» — кажуць  
працоўныя.

І так — амаль ва ўсім. На-  
прыклад, з'ездзіў кіраўнік  
краіны на «Гродна-Азот». І  
там сказаў: «Галоўнае, каб мы  
краіну не страпілі. Каб мы не  
аддалі краіну разгільдзяям і  
тым, якія абяцаюць з верталёта  
гроши раскідаць: інвестары  
прыйдуць і нам чагосьці пры-  
нясуць. Інвестары прыйдуць  
з-за мяжы, але скажуць: па-  
даткі плаціць не будзем, дайце  
тантнью сыравіну, і зарплата  
ў людзей будзе 300 долараў.  
Гэта значыць, выцягнуць усё  
з людзей, з краіны, падаткі не  
заплацілі, падехалі і прададлі.  
Нам такія інвестицыі не па-



Фота www.vk.com

трэбныя — мы самі пабудуем  
гэты завод».

Па-першае, у некаторых  
сферах заробкі ў 300 долараў  
ципер — за шчасце. Па-другое,  
у Лукашэнкі было 26 гадоў,  
каб «пабудаваць гэты завод».  
Па-трэцяе, мы былі блізкія да  
«страты краіны» ўзімку — ме-  
навіта тады, калі Москва выкру-  
чвала нам рукі, прымушаючы  
да «паглыбленай інтэграцыі». А  
ці не здарылася гэта дзякуючы  
Саюзнай дамове, якую падпісаў  
менавіта Лукашэнка?

Апроч таго, гарант завёў ста-  
рую казку: «Мы будзем імкнуць-  
ца да таго, каб усё ж такі ў два  
разы ў нас у будучай пяцігодцы  
вырасла зарплата. Асабліва ў  
настаўнікаў, лекараў. Не справа,  
што ў нас лекар, настаўнік, куль-  
турны работнік маюць такую  
нізкую зарплату». Казцы «па  
500 у эквіваленце» ўжо больш  
за 10 гадоў. Два презідэнцкіх  
тэрміны на гэта не хапіла, чаму  
мы павінны верыць, што атры-  
маецца ціпер?

Сапраўды — не атрымаеш-  
ца. Наадварот, нас чакае кры-  
зіс з дэвальвацыяй, — калі,  
канешне, мы не зменім эка-  
намічна-палітычны падыходы.  
Напярэдадні выбараў хоць  
пакрысе, хоць па капейчыне,  
але ўлады імкнуцца падкупіць  
электарат і настаўнікаў, што  
зазвычай працујуць у выбарчых  
камісіях. Новы беларускі ўрад,  
напрыклад, распарадзіўся зрабіць  
аднаразовую выплату на  
аздараўленне пры сыходзе  
працоўны адпачынак педагогіч-  
ным работнікам бюджетных ар-  
ганізацый і іншых арганізацый,  
якія атрымліваюць субсіды, —  
работнікі якіх прыраўняныя  
па аплаце працы да работнікаў  
бюджэтных арганізацый. Вы-  
плата небагатая — з разліку 0,5  
акладу з улікам педагогічнай  
нагрузкі. Аднак ёсць.

Паводле Белстату, рэальный  
найаўшы грашовыя даходы на-  
сельніцтва Рэспублікі Беларусь  
у студзені-красавіку 2020 года  
выраслі на 5,7% да аналагічнага  
ўзроўню мінулага года. І, павод-  
ле тых жа звестак, ВУП Беларусі  
ў студзені-траўні знізіўся на  
1,8% да аналагічнага ўзроўню  
мінулага года.

Гэта азначае, што эканоміка  
напампоўваецца пустымі, не-  
заробленымі грашымі. А гэта

немінуча прыводзіць да дэ-  
вальвацыі і фінансавага кryзісу  
— тое мы праходзілі неадна-  
разова. І працягваем таптацца  
па тых жа граблях. Праўда,  
ципер проста грошай няма на  
істотны рост заробкі — і толькі  
гэта нас ратуе ад паўтарэння  
сцэнару 2010–2011 гадоў. Тады  
напярэдадні презідэнцкіх выбараў  
2010-га «купілі электарат»,  
а ўвесну 2011-га нас накрыла  
валютным кryзісам.

Памятаеце інфляцыю 115%  
і дэвальвацыю ў 186%? А нехта  
яшчэ памятае сайт па нелегаль-  
ным абмене валюты прокорові.  
ch?

Пры гэтым эканамісты і эксперты не перастаюць папярэджа-  
ваць — далей будзе горш, таму  
што горш будзе ўсім. Стары  
навуковы супрацоўнік Цэнтра  
эканамічных даследаванняў  
BEROC Дзмітрый Крук падчас  
анлайн-семінара, прысвечанага  
стану беларускай эканомікі,  
зазначыў: калі ў пачатку года  
ў Беларусі былі ў асноўным  
аптымістычныя эканамічныя  
прагнозы, то сёння яны, як  
мінімум, не такія аптымістычныя,  
але нават досьцік драматычныя.  
Таму што за 5 месяцаў  
гэтага года фактары рызыкі для  
глабальнай эканомікі зведалі  
істотныя змены, і бліжэйшым  
часам эканомікі многіх краін  
могуць сутыкнушы з новымі  
праблемамі. А паколькі нашая  
эканоміка экспартаарыентаваная —  
з праблемамі сутыкнёмся  
і мы.

Ну і, канешне, маё любімае.  
У часе мінулай презідэнцкай  
кампаніі Аляксандр Рыгоравіч  
абяцаў нам новае пакаленне  
мабільнай сувязі 5G да 2020-га.  
Ужо лета згаданага года, дык дзе  
абяцанае 5G?

На тыдні паведамілі, што  
рабочая група пры Мінсувязі  
разгледзела і падтрымала пра-  
панаваныя Міністэрствам па-  
дыходы да ўкаранення ў Беларусі  
мабільнай сувязі пятага па-  
калення. Яе задачай з'яўляецца  
выпрацоўка стратэгіі стварэння  
ў краіне сетак 5G.


Разумеец? Згодна з абяцан-  
нем Лукашэнкі, 5G ужо павінна  
быць у нас у кішэні, а мы яшчэ  
нават стратэгію стварэння гэтай  
сеткі не выпрацаўлі.

Дык можа, сапраўды, — на  
Мальдзівы і не перашкаджаць?

## ФІГУРЫ ТЫДНЯ

## Павел Севярынец

Сустаршыня БХД і адзін з актыўных  
арганізатораў «кантынтэграцыйных  
пратэстаў» атрымаў яшчэ 15 сутак  
адміністрацыйнага арышту і  
вымушаны быў ускрыць сабе  
вены.



«Патэлефанаваў чалавек, які сядзеў з Паўлам, і сказаў, што  
Паўлу далі яшчэ два пратаколы, забралі ўсе рэчы, у тым  
ліку зубную шчотку, цёплае адзенне, сродкі гігіеніі, а так-  
сама ўжо два разы адпраўлялі ў КПЗ, дзе вельмі холадна», — паведаміла ў Facebook жонка палітыка Вольга.

Паводле яе слоў, перадачы немагчыма перадаць, бо іх на  
Акрэсціна перасталі прымаць. Пры гэтым актыўісты, якія вый-  
шлі з ізалаляра, скардзяцца на невыносныя ўмовы зняволення,  
здзекі і шантаж. На дзень у іх адбіраюць матрацы, забараняюць  
ляжаць, штодня вылываюць на падлогу вядро з хлоркай, хлоркай  
жа абліваюць асабістыя рэчы. На скаргі затрыманых работнікі  
ЦП адказваюць: «Скажыце «дзякую» палітычным, гэта з-за іх».

На чарговым судзе над Севярынцам, які праходзіў праз Skype,  
высветлілася, што на знак пратэсту супраць невыносных умоваў  
утрымання палітык быў вымушаны ўскрыць сабе вены.

Праваабаронцы ўжо звярнуліся да начальніка ГУУС Мінгар-  
выканкама па факце жорсткага, бесчалавечнага, прыніжаючага  
годнасць абыходжання з арыштаванымі ў Цэнтры ізалацыі  
правапарушальнікай.

## Віктар Бабарыка

Прэтэндэнт у прэзідэнты і яго сын  
Эдуард, які кіруе ініцыятывай  
групай, быў затрыманы ДФР  
па «справе Белгазпрамбанка».  
Тым часам у падтрымку Віктора  
Бабарыкі сабрана рэкордная  
колькасць подпісаў — больш  
за 425 тысяч.



Раніцай у чацвер, 18 чэрвеня, Бабарыка з сынам падехалі  
з эдвараць у тэрытарыяльны камісіі чарговую частку подпі-  
сай. Па дарозе іх затрымалі супрацоўнікі ДФР і адvezlі для  
«дачы паказанняў». Прыхым, паказанні яны давалі без адвака-  
таў: абаронцоў да іх не дапусцілі з-за таго, што ў будынку КДК  
праходзяць «вучэнні». Тым часам, як стала вядома ўжо пасля  
пойдня, у доме Віктора Бабарыкі прайшоў ператрус.

Афіцыйнай інфармацыі ад КДК аб працэсуальным статусе ба-  
цькі і сына Бабарыка на момант падрыхтоўкі да друку не было.

У штабе кандыдата заяўлі, што рыхталіся да арышту, а Вік-  
тар Бабарыка казаў, што ў яго ёсць план на выпадак затрымання.

Згодна з заканадаўствам, нават у выпадку затрымання чала-  
век можа быць кандыдатам, падставай для адмовы ў рэгістра-  
цыі кандыдатам у прэзідэнты можа быць толькі непагашаная  
судзімасць. Зрэшты, ёсць важны нюанс: прэтэндэнт на пасаду  
прэзідэнта павінен да 4 ліпеня падаць пакет дакументаў у ЦВК,  
падпісаны асабістам.

## Алесь Марачкін

Знакаміты беларускі мастак  
вярнуўся з самага доўгага  
і незвычайнага пленэру  
ў жыцці.



Сам Алесь Марачкін, майстар кавальской справы Алесь Фа-  
лей, скульптарка Наталля Піневіч, рэстаўратарка Таццяна  
Патворава прыехалі ў Чарнагорыю на пачатку сакавіка  
па запрашенні мецэната, заснавальніка арт-рэзідэнцыі «Дом  
мастакаў» Ратка Паповіча, які рэгулярна ладзіць пленэры для  
знатных мастакоў. У Мінску яны павінны былі вярнуцца ў пачат-  
ку красавіка. Але каронавірус закрыў межы, давялося маніто-  
рыцы эвакуацыйныя рэйсы расійскіх авіякампаній. Тым часам  
на радзіме пачаўся рэзкі рост колькасці інфікованых, у выніку  
ў Беларусь вярнулася толькі Таццяна Патворава. Астатнія за-  
сталіся да аднаўлення паветраных зносінаў.

«Умовы для творчасці там створаны ідэальныя. Кожны з  
нас меў свой пакой, а мне Ратка наогул выдзеліў палову сваёй  
галерэі на трэцім паверсе, — расказвае Марачкін. — Фактычна,  
пайнавартасная майстэрня: з вокнамі, добра асветленая. На знак  
удзячнасці я пакінуў гаспадару 33 працы. Ну, і яшчэ 21 прывёз  
дадому, спадзяюся, некалі ўдасца зрабіць выставу “Пад небам  
Чарнагорыі”, — зазначыў мастак.



Сергей НІКАЛЮК

**Вясна 2020 года папоўніла наш слоўнікавы запас словам «самаізяція», пад якім разумеецца сукупнасць абмежавальных мераў, што ўводзяцца ўрадам для барацьбы з распаўсюджваннем небяспечных захворванняў.**

Слова гэта не новае, але ў гутарковай мове сустракалася раней нячаста. Патрэбы ў ім не было. У сучасных жа пікейных камізэлек, схільных паразважаць пра вялікую палітыку, па ўжытку было слова «ізяціяйнізм».

Са школьнага гадоў у памяці застаўся фразеалагізм «адгарадзіцца кітайскай сцяной». Пабудавана тая сцяна была, калі хто забыў, з мэтай абароны ад качэўнікаў, але зрабіла свой унёсак у тэхналагічнае адстанненне калісці адной з самых развітых краін свету.

Сучасны прыклад самаізяціі — Паўночная Карэя. Яе бацька-заснавальнік Кім Ір Сен вынайшаў уласную ідэалогію чучхэ, у цэнтры якой — «чалавек і рэвалюцыйны ідзі, накіраваны на ажыццяўленне самастойнасці народных масаў».

Не ведаю, як там у народных паўночнокарэйскіх масаў з самастойнасцю, але з забеспячэннем элементарным шырспажывам не склалася. Мяркую з чужых слоў, бо ўбачыць гэта шчасце на ўласныя вочы не давялося.

### Качэўнікі перамагаюць асельных

Сёння знайдзеца няшмат ахвочных ісці шляхам, які завяшчаў Кім Ір Сен, тым больш у Беларусі. Эканоміка рэспублікі-партызанкі экспартна арыентаваная, што пацвярджаеца доляй экспарту ў ВУП (70,46% па выніках 2018 года). У ЗША, між іншым, гэты паказчык за пазамінулы год склаў 12,22%. Ведай нашых!

Аднак радавацца тут асабліва няма чаму. Вялікай эканоміцы прасцей быць самадастатковай. Таму ўсе размовы на тэму імпартазамішчэння — гэта размовы на карысць бедных. Дасягненне сур'ёзных поспехаў на гэтым напрамку магчыма толькі за кошт увядзення дзяржаўнай манаполіі на зневіні гандаль і выбудоўвання «жалезнай заслоны» па ўсім зневіні перыметры.

Падабацца гэта камусыці ці не, аднак глабалізацыя даўно стала фактам. Яна адбываецца стыхійна, самаадвольна і бязладна. Не мае сэнсу шукаць людзей, якія сядзяць за пультамі кіравання глобалізацыі, займаюцца планаваннем і прымаюць на сябе адказнасць за яе

# Самаізяція ў геаграфічным цэнтры Еўропы



канчатковыя вынікі. Аматарами канспіралогіі тут няма чым пажывіцца.

«У глабалізаваным свеце, — тлумачыў брытанскі сацыёлаг Зігмунд Баўман, — парадак становіцца індывідам бездапаможнасці і падпарадкаванасці. < ... > Здаецца, што вялікая гісторычная эпоха, якая пачалася з троумфу асельных плямёнаў над качавымі, цяпер падыходзіць да канца. Глабалізацыя можа быць вызначана рознымі спосабамі, але «рэванш качэўнікаў» — адзін з самых удалых, калі не найлепшы».

Як тут ні прыгадаць ярлык «донара ёўрапейскай стабільнасці», што так старанна налепліваецца пра пагандай на рэспубліку-партизанку. Аднак да моцнай дзяржавы, чия сіла палягае ў архаічнай уладнай вертыкалі, ён прыляпляцца не жадае. Таму варта толькі выстраіцца чэрнам у некалькі сотняў метраў з ахвочных паставіць подпісы за не ўхваленых зверху кандыдатаў, як тут жа пачынаюцца крыкі: «Ратуйце! Майданутыя разгойдваюць лодку! Недапушчальна!»

Сілу беларускай дзяржавы-насці яе архітэктар бачыць у здольнасці падтрымліваць стабільнасць — гэта значыць, нязменнасць. У гэты сіле ў наша дынамічнае стагоддзе і палягае яе (дзяржаўнасці) галоўная слабасць. Качэўнікі-рэваншысты насядаюць з усіх бакоў.

Узор поспеху качэўнікаў над асельмі сялянамі мы сёня наўзіраем на прыкладзе «Газпрама», нацыянальнага здабытку «нашай Расіі». Колькі сотняў мільярдаў долараў гэты газавы гігант убухаў за апошнія гады ў будаўніцтва газаправодаў! Аднак заяўленая мэта стаць ма-

напалістам дасягнутая не была. Танкеры са звадкаваным газам перамаглі закапаныя ў зямлю і марское дно трубы. Сёння кошт за 1 тысячу кубаметраў газу на спотовых рынках Еўропы апускаецца да 40 долараў, у той час як Беларусь атрымлівае яго па трубе за 127 «зляёных». Танней было б пампаваць газ з Польшчы. Але сваю частку трубы мы прадалі. Так што бачыць вока, ды зуб не мае.

### Жаночы ліслівы голас

На сایце Міністэрства эканомікі чытаю: «Імпартазамішчэнне — дзяржаўная палітыка, накіраваная на рацыяналізацыю імпарту тавараў і паслуг з дапамогай стымулявання айчынных вытворцаў аналагічных прадуктаў, стварэнне на тэрыторыі краіны новых прадпрыемстваў, у тым ліку і з удзелам замежнага капіталу, для арганізацыі выпуску прадукцыі, якая раней імпартавалася».

Такі вось погляд на імпартазамішчэнне з пункту гледжання прафесійных эканамісташ. Не буду яго аспрэчваць. Ён мае права на жыццё. Але хто сказаў, што рацыяналізацыі падлягавуць толькі імпартныя тавары і паслугі? У нас поўна ўмельцаў, здольных зрабіць аналагічнае з палітычнымі інстытутамі ды культурнымі каштоўнасцямі.

Вытворчасць аналагічнай гуманітарнай сферы ў Беларусі пастаўлена на паток. Адзін з такіх у чарговай сваёй версіі нараджаеца на нашых вачах. Імя яму — «выбары».

Каб не вынаходзіць ровар, прапаную звярніцу па дапамогу да Вікіпедыі: «Выбары — гэта працэдура абрannia kаго-небудзь шляхам адкрыта-

га або таемнага галасавання. Выбары — адна з найбольш распаўсюджаных формаў удзелу грамадзян у грамадска-палітычным жыцці дзяржавы, краіны, рэгіёну (рэгіянальныя выбары), арганізаціі і гэта далей...»

Чытаю — і зайдзрошу. З якім бы задавальненнем я прыняў удзел ў ВЫ-БА-РАХ. Раніцай басанож па першай расе ўсёй сям'ёй — на выбарчы участак. Але спачатку — у буфет. Шклянка соку з коржыкам... памятаеце, такія эліпса-падобнай формы за 8 капеек з пясоначага цеста, а далей... далей пачынаецца самае цікавае: прад'яўленне пашпартта, атрыманне бюлётэня, адзінота ў кабінцы для галасавання... I, нарэшце, фінал — апусканне запоўненага бюлётэня ў скрыню. Няўко і сёння ўсё гэта магчыма?

«Магчыма. Усё магчыма», — чую я жаночы ліслівы голас, што лъцеца аднекуль зверху. А каб мяне не ахапілі сумневы, той жа голас тлумачыць: «Не бойся пандэміі. Яна наклала свой адбітак. І гэта мінус. Але ўсе выбарчыкі будуць знаходзіцца ў краіне. І гэта плюс. Нават калі яны будуць адпачываць, то мы дамо ўсё магчымасці, каб яны прагаласавалі па месцы адпачынку. Студэнтам мы дамо магчымасць прагаласаваць па месцы іх пастаяннага пражывання, там, дзе яны будуць знаходзіцца ў бацькоў. Людзям, якія будуць на лецішчах, мы таксама дамо магчымасць прагаласаваць у сельсаветах, сельскіх участковых выбарчых камісіях».

Амаль тры дзясяткі гадоў мінулі з моманту «найвялікшай катастрофы XX стагоддзя». Што змянілася? З таго, што ляжыць на паверхні, — кошт коржыка. Што да выбараў, то яны нібыта і ёсць, і адначасова іх як бы няма. Дакладней, выбары ёсць, але без выбара. Нездарма ж адзіны палітык (АП) патлумачыў днімі і някемлівым кандыдатам у прэзідэнты, і іх прыхільнікам, што «краіну яны не атрымалі». Дык пра якія выбары гаворка?

### Выжываюць толькі наймацнейшыя

Але працягнем падарожжа па азбукавых палітологічных ісцінах, і дапаможа нам у гэтым расійскі правазнаўца Андрэй Медушэўскі: «У сучаснай глабальнай канкурэнцыі выжываць толькі наймацнейшыя краіны. А наймацнейшыя — гэта тыя, якія маюць развітую прававую сістэму, грамадзянскую супольнасць, дзе інштытуты працуяць адэкватна і дзе грамадзяніне маюць развітую правасвядомасць. А калі гэта галасавання, то такая сістэма асуджаная на паразу».

Нічога з пералічанага вышыні у беларускага варыянту моцнай дзяржавы няма, дык не прадбачыцца. Таму не на пустым месцы нараджаюцца крыкі: «Ратуйце! Майданутыя разгойдваюць лодку! Недапушчальна!» Немагчыма канкуруваць на зневініх рынках, калі ўся энергія дзяржавы накіраваная на зневіненне любых відаў канкурэнцыі ўнутры краіны.

Па свежы прыклад хадзіць далёка не давядзецца. 12 чэрвеня АП наведаў Віцебскую вобласць. Размова з вертыкальшчыкамі зайдзла пра кансалідаваны экспарт мясцовых відаў паліва (пелет). Галоўная ўмова поспеху, на думку АП, — адсутнасць канкурэнцыі вытворцаў адзін з адным на еўрапейскім рынке: «Пачнем канкуруваць адзін з адным, саб'ем цану, у мінус пойдзем па рэнтабельнасці». Выснова не прымусіла сябе доўга чакаць: «Вазьміце ў адны руکі рэалізацыю прадукцыі».

У адных руках ў 1994 годзе была ўзята Беларусь. Яе ўсё яшчэ можна пабачыць на палітычнай карце. Дзякую рэжыму самаізяціі. Дасягаеца ён не за кошт «жалезнай заслоны». Дык пра якую заслону можа ісці гаворка, калі істотную частку бюджэтных даходаў забяспечвае транзіт еўрапейскіх тавараў у Расію і расійскі сыравіны ў Еўропу.

Нашу самаізяцію забяспечвае «асаблівы шлях». Беларускі палітычны клас з кожным годам культурна ўсё больш не стасуецца са сваімі еўрапейскімі калегамі. Каронавірус гэта лішні раз пацвердзіў. Тому дарэмна чакаюць адкрыцьця мяжы з Літвой уладальнікі шэнгенскіх візаў. Зрэшты, гэта прыватнасць. Аднак жыццё з такіх прыватнасцяў і складаецца.

# Беларусь Эканамічная

САЦЫЯЛЬНА-ЭКАНАМІЧНЫ ПРАЕКТ «НОВАГА ЧАСУ»

novychas.by



6-7

МІЛЯРД,  
ЗАКАТАНЫ  
Ў ЦЭМЕНТ

8

БУДУЙ-РАМАНТУЙ

КОЖНЫ З НАС КАЛІ-НЕБУДЗЬ  
НЕШТА БУДАВАЙ. І ЗАРАБЛЯЦЬ  
З БУДАҮНІЧНЫХ ПРАЦАЎ МОЖА  
ПРАКТЫЧНА КОЖНЫ

Павел КІРЫЛАЎ

**Доля будаўніцтва ў ВУП**  
**Беларусі апошнім гадамі**  
**трохі пераўзыходзіць**  
**5%. Будаўнічых фірмаў**  
**становіцца ўсё меней.**  
**Каронавірусная эпідэмія,**  
**па прагнозах экспертаў,**  
**спрычыніцца да іх**  
**далейшага скарачэння.**  
**Нікуды не падзенеца і**  
**іншая зараза: будаўніцтва**  
**— адна з самых**  
**карупцыягенных галінаў**  
**эканомікі.**

Паводле нядайняга апытання бізнесоўцаў Цэнтрам эканамічных даследаванняў Вегос, адной з лідарскіх галінаў па адсутнасці двухмесячнай падушкі бяспекі з'яўляецца будаўніцтва. Выявілася, што такіх рэзерваў няма ў 60% будаўнічых кампаній. Прыйм эксперты даюць несуцішальны для будаўнікоў-бізнесоўцаў прагноз: як у прымеславасці і гандлі, сітуацыя і для іх будзе заставацца негатыўнай па завяршенні эпідэміі і з наўходам непазбежнай рэцэсіі. У прыватнасці, эксперты Вегос прадказваюць паўтор наступстваў крызісу 2015 і 2016 гадоў, калі праз рэцэсію закрывалася прадпрыемстваў болей, чым адкрывалася.

## Каронавірус супраць дырэктыў

Адпаведна, працягнецца тэндэнцыя і па змяншэнні колькасці занятых у будаўніцтве. Напрыклад, з 2012 па 2018 гады працаўнікоў у гэтай галіне паменела з 360 тысяч да 275 тысяч чалавек. Многія з іх падаліся на працу па розных бакі мяжы — у Польшчу ды Расію. Але цяпер каронавірус ударыць, відаць, і па будаўнічым бізнесе гэтых краін. Таму беспрацоўным беларускім будаўнікам не так проста будзе ўладкавацца на тантыйшых будоўлях.

Сітуацыю яшчэ да каронавіруса, увесну мінулага года, улады вырашылі выпраўляць звыклым для сябе метадам — Дырэктывой «Аб прыярытэтных кірунках развіцця будаўнічай галіны». У гэтым дакумэнце адзначалася: «Зменшыўся ўнёсак галіны ў валавы ўнутраны прадукт, дашучана падзенне аб'ёмаў падрадных працаў, узвядзення жылля, авбастрояўца праблемы неплацяжоў, пагаршаецца фінансавае становішча будаўнічых арганізацый». Констатавалася і тое,

# Карупцыя з верхняга паверху



што «недастатковы ўзровень аплаты працы ў будаўніцтве стаў асноўнай прычынай адтоку кадраў».

Праз каронавірус і негатыўныя рэцэсійныя прагнозы дырэктыўныя мэты, спущчаныя Саўміну і профільным ведамствам, давядзеца карэктаваць або адсоўваць па часе выканання. Напрыклад, долю будаўніцтва ў ВУП, якую ўсталявалі на планцы 6,3%. Або долю беларускай будаўнічай прадукцыі, якая мусіць выкарыстоўвацца пры ўзвядзенні аўтакатаў у нашай краіне, акрэсленую ў памеры да 85%.

Сярод іншых мэтаў Дырэктывы — вытрымліванне нарматыўных тэрмінаў будаўніцтва, у тым ліку шматкватэрных

будаўнічай дзейнасці з максімальным укараненнем прынципу «аднага вакна».

Ва ўсё гэта верыцца з цяжкасцю, як і ў ліквідацыю карупцыі ў будаўнічай галіне. Прыйм, карупцыі дзяржаўнай, якую прадстаўнікі будаўнічага бізнесу называюць адной з галоўных перашкодаў пры вядзенні справаў.

## Карупцыйныя правілы гульні

Паводле вынікаў апытання бізнесоўцаў, праведзенага некалькі гадоў таму тым жа Вегос, амаль 70% з іх перашкодамі на шляху развіцця сваіх фірмаў назвалі канкурэнцыю

якіх прадстаўнікі дзяржаўных арганізацый могуць вымагаць хабар за станоўчае вырашэнне пытанняў. Выдатковыя лішкі плацяцца, пачынаючы ад атрымання ўчастка пад будаўніцтва і заканчваючы здачай аўтекта. У выніку карупцыйны складнік можа займаць да траціны ўсіх выдаткаў на ажыццяўленне будаўнічага праекта.

«Я перакананы: калі ты ў больш-менш сур'ёзным будаўнічым бізнесе, калі твая дзейнасць залежыць ад атрымання стосу документаў з розных дзяржкантораў, то застацца па-за карупцыйнымі адносінамі папросту немагчыма. Да іх скіляюць заведзеныя правілы гульні. Нават калі ты прынцырова не «адваліш» на нейкім этапе, то ў лепшым выпадку страціш час.

Прайсці ўсе адміністрацыйныя працэдуры без «падзяк» немагчыма. А гэта і маральныя, і матэрыяльныя страты. Адпаведна, бізнесоўцы па ланцужку спрабуюць, у сваю чаргу, надурыць дзяржаву, каб кампенсаваць гэтыя незаконныя траты. Таму і практикуюцца заробкі ў канвертах, таму выкарыстоўваецца праца будаўнікоў без афіцыйнага афармлення, бездамоўнае праўядзенне нейкіх працаў і гэта далей.

Чым болей ты ўзбуйнейшися — тым болей карупцыйных сплатай. Ну, а на маштабныя праекты

«У сур'ёзным будаўнічым бізнесе, калі твая дзейнасць залежыць ад атрымання стосу документаў з розных дзяржкантораў, то застацца па-за карупцыйнымі адносінамі папросту немагчыма...»

жылых дамоў; забеспячэнне апераджальнага развіцця гарадоў-спадарожнікаў; гарантаванне штогадовага будаўніцтва індывідуальнага жылля ў памеры 40% ад усяго, што будзе ўзводзіцца; скарачэнне колькасці і тэрмінаў адміністрацыйных працэдур, спрашчэнне іх ажыццяўлення на ўсіх этапах

з боку ценявога бізнесу і дзяржаўную карупцыю. Ей спрыяюць працэдуры правядзення дзяржзакупак, ліцэнзіавання, кватавання, падатковыя льготы, розныя дазволы. Уладальнікі будаўнічых фірмаў, з якімі ўдалося пагутарыць «Новому Часу», назвалі каля дзясятката розных этапаў будаўніцтва, на

можна нават не замахвацца, бо там і хабар не дапаможа. Усё падзелена паміж сталымі гульцамі, якія, як кажуць, зрасліся з чыноўніцтвам. Асабліва ў Мінску. Канешне, часам пра-вахаўнія і кантрольныя органи кагосяці прыіскаюць, але пераважна гэта малы і сярэдні бізнес.

Натуральная, хабарніцкая сістэма — гэта заўжды рызык аказацца за кратамі. А ты вымушаны ў ёй абарачацца. Я з гэтай прычыны думаю ў выніку падацца на пенсіі будаваць катэджы поўным цыклам, каб мінімізаваць контакты з дзяржавай. Каб спакойна сустрэць старасць дома, а не нарах», — распавёў адзін з уладальнікаў будаўнічай фірмы.

Дарэчы, паводле апытання, заніжаюць свае даходы дзеля сыходу ад падаткаабкладання дзве траціны бізнесоўцаў у будаўніцтве. А 55% маюць працаўнікоў-невідзімак. У неафіцыйных плацяжах (прасцей кажучы, дачы хабару) прызналіся 60% апытаных. Столікі ж плацяць заробкі ў канвертах. 30% будбізнесоўцаў наракаюць, што прайгравалі тэндэры праз нядобра сумленную канкурэнцыю. Спосабаў абраць загадзя вызначанага пераможцу багата. Напрыклад, каб адсейць непажаданых удзельнікаў тэндэру ці аўкцыёну, дастаткова проста фармальна прычапіцца да афармлення документаў, што стане падставай для адмовы фірме ва ўздзеле ў спаборніцстве за выдзяленне ўчастка зямлі або за правядзенне пэўных будаўнічых прац. Яшчэ варыянт — выстаўленне дадатковых абцяжарвальных умоваў пры забудове, якія здатная фінансава або тэхнічна выканаць пэўная «правільная» будаўнічая фірма.

## Садзяць «стрэлачнікаў»

Эканамічны журналіст-расследавальнік Станіслаў Іашкевіч кажа, што самая маштабная карупцыя ў будаўніцтве з цыркуляваннем вялізных сумай адбываецца тады, «калі дзяржаўныя арганізацыі бяруць на падрады афільянты з начальніствам прыватныя кампаніі і вымываюць прыбылак праз іх, або калі дзяржава дает прыватнаму бізнесу вялізныя льготы».

Працяг тэмы на стар. 6-7 »

«Заканчэнне.  
Пачатак на стар. 5

# Карупцыя з верхняга

Такім чинам могуть здабывацца сотні мільёнаў долараў, «якія не абкладаюцца падаткамі і выводзяцца ў афшор».

«Прыклад з падрадамі. Вось рэканструяваўся стадыён “Дынама” ў Мінску. Замоўца — Упраўленне капітальнага будаўніцтва Мінгарвыканкаму. Генеральны падрадчык — “Будтрэст №1”. А на субпадрад бралася кампанія, афіляваная, паводле нашага расследавання ў перадачы “Давайце разбірацца” на тэлеканале “Белсат”, з на- меснікам дырэктара трэста. Таго самага, які курыраваў “Дынама”. Падрады былі на дзясяткі мільёнаў долараў без канкурэнтнай працэдуры на тэндэры».

Па ідэі, падрадчыка з найлепшымі ўмовамі трэба абіраць праз адкрыты конкурс. Хаця, што праўда, часам праводзіць іх немэтазгодна, кажа журналіст-расследавальнік: «Умоўна: калі трэба дакупіць вядро фарбы». Але дзяржаўныя закупы павінны быць, па-першае, адкрытыя, а па-другое, публікавацца цалкам: «Павінна публікавацца не толькі абвестка аб закупе, як цяпер, але таксама і падпісаны контракт з усімі дадаткамі да яго. То-бок, агулам працэдура пастаўкі ад замовы да выканання. Каб можна было адсочваць усе схемы і прадухіляць злоўжыванні. А ў Беларусі ўлада, наадварот, стварыла адну з самых закрытых для грамадскасці сістэм дзяржаўных закупаў. Гаворка і пра будматэрыялы, і пра будаўніцтва працы. Чыноўнікі, якія прымаюць рашэнні па іх выбары для патрэбай нейкіх

будоўляў, ніяк не кантралююцца. І спакуса тут вельмі вялікая, каб такім паўнамоцтвамі не злouжы-ваць, узяўшы хабар сабе і тым, хто стаіць вышэй за цябе».

Як чинойнікі, якіх журналісти ловяць на схемах з прыкметамі карупцыі, реагуюць на расследаванні? Их абарончы адказ, са словаў Станіслава Івашкевіча, наступны: «Маўляй, нас правяралі кампетэнтныя органы — і нічога не знайшлі. І сапраўды, часцяком бывае, што, калі органы нешта знаходзяць, то пакаранні выносяцца за нязначныя хабары, хаця гроши прац падазронныя схемы праварочваюцца насамрэч вялізныя. Сапраўдная антыкарупцыйная барацьба вядзеца, як правіла, з “пешкамі” і “стрэлачнікамі”. Ствараецца ўражанне, што буйныя падазронныя схемы кормяць іх удзельнікаў у настолькі высокіх кабінетах, што маюць абарону ад праверак сілавікоў».

Што да выдзялення драгой зямлі, перадусім сталічнай, то адна справа — цьмянныя аўкцыёны, а іншая — калі ўчасткі ў Мінску перадаюцца буйным гульцам на рынку нерухомасці наўпрост презідэнцкім указам. Менавіта такім прывілеяваным чынам атрымала прэміумныя надзельні ў розных частках сталіцы такая нашумелая кампанія, як «Дана Холдынгз». І скандалы з тымі аб'ектамі, якія яна ўзводзіць, злараюць пагляд.

«Данайцы»

«Дана Холдунгз» належыць сербскім бізнесоўцам — братам



**Маяк Мінска. Павінна было быць так**

Карычам. У Мінску кампанія пачала будаўнічую дзейнасць у 2000-х гадах. І цяпер «Дана» будзе ў сталіцы больш, чым любая іншая кампанія.

Менавіта ёй кіраўнік Беларусі аддаў пад забудову велізарны ўчастак калі Нацыянальная бібліятэка пад праект «Маяк Мінска». Яшчэ адзін гіганцкі кавалак зямлі «данайцы» забудоўваюць на тэрыторыі закрытага аэропорта «Мінск-1». Гаворка аб праекце «Мінск Мір». Апрача гэтага, браты Карычы будуюць пасобныя жыллёвые комплексы

і скандалыны бізнес-комплекс «БК Капітал цэнтр» на Каstryчніцкай плошчы. Агулам гаворка вядзеца пра некалькі мільёнаў квадратных метраў жылля. Пры гэтым «Дана» вызвалена — паводле інвестдамоваў — ад цэлага шэрагу падаткаў.

За што даюцца льготы? Кампанія першапачаткова прадстаўляе шыкоўны інавацыйны праект забудовы, які зацвярджаецца. Але будуецца ў выніку зусім не падобнае да таго, што абяцаецца ў эскізах. І ніякіх санкций за фэйк не настаем, зазна-

чае Івашкевіч. Наадварот: «У свой час былы кіраўнік камітэту архітэктуры і будаўніцтва Мінгарвыканкаму Віктар Нікіцін не раз звязграў увагу свайго вышэйшага кіраўніцтва на парушэнні, якія дапускае “Дана Холдныг”, і на неадпаведнасць яе праектаў тыму, як пачынае весціся будаўніцтва. Патрабаваў выпраўлення хібаў. Забудоўшчык паскардаўся на самы верх. І дбайні чыноўнік быў звольнены разам з усёй камандай калег. Маўляў, за тое, што чыніў перашкоды каштоўнаму інвестару».

# Мільярд, закатаны ў цэмент

---

Міраслаў ГАЖЭЦКІ

Белстат паведаміў пра значны рост вырабу і экспарту будаўнічых матэрыялаў у першым квартале гэтага года. Між тым, прыемныя лічбы не павінны ўводзіць у зман. Напрыклад, такая стратэгічна важная для будаўнічай галіны цэментная прамысловасць у Беларусі – адна з самых стратных. Праблема з ёй трывалая, як сам той цэмент: на працягу многіх гадоў, нягледзячы на агромністую дзяржаўную падтрымку. Сітуацыя вельмі ілюстрацыйная для нашай эканомікі.

**Ц**эмент і будаўнічыя матэрыялы з яго ў Беларусі вырабляюць трох заводы, аўяднаныя ў холдынг «Беларуская цементная кампанія». Беларускі цементны завод базуецца ў райцэнтры Касцюковічы на Магілёўшчыне, да яго належанаць у якасці філіялаў



**Запазычанасць па крэдытах, якія трэба аддаваць — 1,2 мільярда долараў, а магутнасці загружаныя толькі на тры чвэрці, рэнтабельнай працы няма. У выніку дзяржава працягвае выпісваць цементным заводам беспрэцэдэнтныя палёгкі**

іншыя. Нарэшце, прадпрыемства «Краснасельскбудматэрыялы» працуе ў Ваўкаўскім раёне на Гродзеншчыне, у яго структуру таксама ўваходзяць шэраг філіялаў. Ён, дарэчы, знакаміты сваімі крэйдавымі кар'ерамі з блакітнай вадой, якія называюць беларускімі Мальдзівамі.

## **Трывалая стратнасць**

Больш за дзесяць гадоў таму, у час будаўнічага бума, калі нават здараліся перабоі з цэментам, улады Беларусі вырашылі правесці маштабную дарагую мадэрнізацыю згаданых заводаў. Яна палягала ў тым, каб павялічыць магутнасці за кошт укаранення новых ліній з тэхналогіяў вытворчасці цэменту «сухім способам». Пры «мокрым способе» здрабненне сыравінных матэрыялаў, іх змешванне і карэктаванне сумесі здзяйсняецца з дапамогай пэўнай колькасці вады. «Сухі способ» азначае, што гэтыя аперацыі адбываюцца з сухімі матэрыяламі. А вырабляецца цэмент, калі коратка, так: сумесь вапны ды гліны абпальваюць пры супервысокіх тэмпературах, да-даюць вяжучыя рэчывы, затым здрабняюць і дадаюць рэчывы

# паверху



Маяк Мінска. Вынік

**Ёсць два рынкі зямлі ў Мінску. Першы: невялічкія надзелы, за якія гульцы на рынке змагаюцца на конкурснай аснове. І другій рынак — для некалькіх фаварытаў кірауніцтва краіны**

Хаця паўнавартасным інвестарам кампанію «Дана Холдінг», па словах эксперта, называець нельга: «Бо яна будзе не за свае сродкі, а за сродкі дольнікаў. Людзі атрымліваюць кватэры па коштас, якія крыйху

ніжэй за рынковыя, хаця забудоўшчык мае выдаткі, дзякуючы льготнаму рэжыму, у разы ніжэйшыя за рынковыя».

То-бок, ёсць два рынкі зямлі ў Мінску, кажа Станіслаў Івашкевіч. Першы: невяліч-

кія, абмежаваныя па колькасці надзелы, за якія гульцы на будаўнічым рынке змагаюцца на конкурснай аснове. Гэтыя участкі абцяжараны старымі дамамі, якія трэба зносяць і перасяляць жыхароў. А таксама перабудоўваць інфраструктуру. Адпаведна, сабекошт узведзенага там жылля будзе высокі, як і продажныя кошты на кватэры. І другі рынак — для некалькіх фаварытаў кірауніцтва краіны. Ім раздаюцца вялікія ашвары з падатковымі прэферэнцыямі. Інфраструктуру часта будуюць

і попыт упаў, дый канкурэнты занялі тывя нішы, на якія разлічвалі беларусы.

Запазычанасць па крэдытах, якія трэба аддаваць, роўная 1,2 мільярда долараў, а магутнасці загружаныя толькі на трывчэрці, рэнтабельнай працы не наладжана. У выніку дзяржава працягвае кожны год выпісваць цементным заводам беспрэцэдэнтныя палёткі. Летась указам Лукашэнкі ім прадставілі адтэрмінукі і растэрмінукі па даўгах на 10–20 гадоў, вызвалілі на працяглы час ад шэрагу падаткаў. Таксама было ўведзенна ліцэнзіванне імпартнага цементу — каб падтрымаць такім чынам сваіх вытворцаў (ніярэдка забудоўшчыкі, перадусім прыватныя, закупляюць не беларускі, а цемент краінаў Балтыі, бо ён больш якасны і танны). Таксама прадстаўлялася цементным заводам фінансавая падтрымка з дзяржайнага бюджету — і на гэтыя сумы павялічвалася доля дзяржавы ў іх. Дарэчы, інвестары цікавяцца нашымі цементнымі заводамі. У прыватнасці, ірландскі канцэрн CRH вёў перамовы па набыцці «Краснасельскбудматэрыяля». Не сышліся на кошце. Но беларускі бок хоча, апрача інвестыцый, і пагашэння немалога «краснасельскага» доўгу, і традыцыйна сацыяльнай нагрузкай на інвестара ўскласці.

І ўжо сёлета выйшла пастаўніца ўраду, якая забяспечыла праблемаў абышлася даражай, чым меркавалася. Калі яна завяршылася, выявілася, што

мінскія ўлады за кошт бюджету. Гэта зусім іншы ўзровень выдаткаў забудоўшчыкай. Калі б была канкурэнцыя на гэтым «рынку не для ўсіх», якім ён цяпер ёсць, кошты на жыллё ў Мінску былі ніжэйшымі.

А яшчэ церпяць жыльцы: «Людзям абязцаюць, паводле праектаў “Даны”, прасторныя зялёныя месцы з паркоўкамі і добрай сацыяльнай інфраструктурой. Насамрэч жа атрымліваюцца шчыльна натыканыя панелькі». А між тым, у комплексе «Маяк Мінска», які павінен быў паўстаць у фармаце «горад у горадзе», планавалася праекасці нават водныя каналы з гандламі (гледзіце на здымках, што павінна было з'явіцца паводле рэндараў, якія шмат разоў перарабляліся на больш сціпляя, і што атрымалася на сумнай яве). Апрача таго, неаднойчы ўладальнікі кватэраў у дамах, пабудаваных «Данай», калектыўна скардзіліся на розныя хібы набытага жылля.

## Выгоднікі — сербы і хакеісты

Хто ж такія сербскія браты Карычы? Чацвёрта братоў пачалі займацца бізнесам у былой Югаславіі яшчэ пры Іосіфе Броз Ціта. Пры Слабадане Мілошавічы яны пераутварыліся ў мільярдэраў. Сярод іншага іх нават называлі «кашальком» дыктатара.

Лукашэнка двойчы бываў у Сербіі пры Мілошавічы — у 1998 годзе і ў 1999-м, акурат падчас бамбардэровак Белграду. Былая старшыня Нацбанку Беларусі Тамара Віннікава ў інтэрв'ю расійскаму выданню «Коммерсанть» сцвярджала потым, што другі раз каманда Лукашэнкі, апрача іншага, пры-

ядзжала туды нібыта эвакуяваць ад бамбаванняў свае капіталы, якія хавала ў былой Югаславіі пад наглядам Мілошавіча. Пры канцы 2000-х гадоў Лукашэнка адпачываў у сербскім Капаоніку — на гарналаўжным курорце, дзе правёў шэраг сустэрчаў з тамтэйшымі алігархамі. Магчыма, так і ўзнік інтарэс Карычы да будаўнічага рынку сталіцы Беларусі.

Дзейнічаюць таксама драбнейшыя схемы, калі будаўнічыя кампаніі бяруць на працу ці ў невялікую долю былых чыноўнікаў з профільных ведамстваў або іншых набліжаных да ўлады асобаў — напрыклад, партнёраў Лукашэнкі па клюшцы і шайбе, каб яны забяспечвалі жаданы вынік праз свае нефармальныя сувязі.

Перапісваецца пры патрэбе пад фаварытаў па хакеі і заканадаўства. Гаворка пры фірму «Тапас», яе кірауніка Паўла Белага, і будаўніцтва шматфункциональнага комплексу побач з заказнікам «Лебядзіны» паводле ўказу кірауніка дзяржавы. Эколагі было запратэставалі ў сувязі з пагрозай прыродзе, але высветлілася, што праз змены ў праекце «Тапас» увогуле замахнуўся на зону са статусам «тэрыторыі з адмысловым рэжымам засваення і ўтрымання». У выніку Лукашэнка выдаў указ, якім папросту скарыціў межы заказніка. Скандалыны праект стаў узаконеным. Бізнес-сایброўства хакейных партнёраў нават і не хаваюць: гэтай зімой Лукашэнка наведаў цырымонію адкрыцця рэстарана «Лебядзіны» на былой тэрыторыі заказніка.

Той самы Дзяржкантроль такім выпадкамі не надта цікавіцца, вядома...

праз дзяржпадтрымку і дзякуючы выкарыстанню таннага «палітычнага» расійскага газу. Хаця, як мы ўжо казалі, ад газу ў сваёй працы цементныя заводы амаль адмовіліся. Таксама прагучала авбінавачванне, што беларускі цемент завозіўся па фіктыўных сертыфікатах. Дарэчы, ва Украіне ёсць праблема фальсікаванага цементу, калі ён закупляецца і расфасоўваецца для продажу на сельніцтву недзе ў гаражах з дадаваннем, напрыклад, попелу. Таксама ўкраінскія вытворцы цементу авбінавацілі і свае ўлады ўтым, што тыя іх не абараняюць і дапускаюць продаж беларускага цементу па коштас у паўтара разы танней, чым у самой Беларусі. Наша Міністэрства будаўніцтва і архітэктуры ўсе названыя прэтэнзіі адпрэчыла, як і авбінавачванне ў перашкодах для продажу ў нашай краіне ўкраінскага цементу.

Што да круцялёў з пастаўкамі цементу, то на непразрыстыя схемы ўказваў і Камітэт дзяржкантролью. Адну з прычынаў, чому, нягледзячы на вялізную дзяржпадтрымку, не ўдаецца дамагчыся фінансавай устойлівасці цементных заводоў, КДК убачыў у неабгрунтаваным пасярэдніцтве пры закупах сырэвін для вытворчасці і пры продажы цементу. Былі выкрытыя пры гэтым і крымінальныя пасярэдніцкі схемы. Зрэшты, карупцыя ў будаўнічай галіне — асобная балючая тэма.



# Будуй-рамантуй

Сяргей БУЖАЎ

**Кожны з нас калі-небудзь нешта будаваў. І зарабляць з будаўнічых працаў можна практычна кожны.** «Новы Час» сабраў ідэі-прапановы, як завесці сваю невялікую справу ў галіне будаўніцтва, прычым без глыбокіх спецыялізаваных ведаў і шматгадовых уменняў, за дастаткова кароткі прамежак часу і са стартавым капіталам, які цалкам можна пацягнуць нават у каронакрызіс.

## Прамысловы альпінізм

Калі вы не байцесь вышыні і крыху рукасты чалавек, то можна зрабіцца прамысловым альпіністам. Гэта дастатковая запатрабаваная праца, але з некалькімі мёртвымі месяцамі на год. Асабліва апошнімі гадамі, калі насталі ўспышы зімы, распавядоць будаўнікі-высотнікі.

Мой сябар падаўся ў «прамальпы» з аматарскага альпінізму пасля некалькіх узыходжанняў на такія нескладаныя для скарэння горы, як Эльбрус. Так што, калі вы аматар турысцікіх скалалажанняў, — гэтая прафесія акурат для вас. Но сумесціце хобі і працу. Надта сур'ёзную спартовую форму мець не абавязкова, але прыкінцы самі свае намаганні і магчымасці падчас шматгадзіннай працы на вышыні з узнятymі рукамі. Спартрэбіцца спрыт і выносливасць для караскання і для ўсялякіх рамонтна-будаўнічых працаў у вісячым вертыкальным становішчы.

З аднаго боку, праца рамантчная і адреналінавая. Падрады ёсць на свежым паветры. Мінусы: свежае паветра можна быць халодным, прадзымуваць і разгойдаць парывамі ветра. Канешне, паводле тэхнагічных нарматываў, рамонтна-будаўнічыя працы на вуліцы

праводзяцца пры тэмпературе ад +5 градусаў, аднак на вышыні ў такі час можна быць вельмі сцюдзёна.

З небяспекаў — шмат што залежыць ад самога прамысловага альпініста: трэба добра ўмець вязаць вузлы на вяроўках і як след прымамоўвацца імі за розныя штукі на даху: антэны, бэлькі, агародкі і гэтак далей. Таксама трэба быць гатовым да пагрозаў здароўю і жыццю, якія могуць сышодзіць ад празмерна пільнных жыхароў тых дамоў, на якіх вы працуеце. Будаўніка-высотніка могуць успрыніць за злодзея, выклікаць міліцыю ці паспрабаваць перарэзць вяроўку. А вось для малых дзяяцей пабачыць прамысловага альпініста ля вакна на высокім паверсе — сапраўдны атракцыён. Часам жыльцы могуць чым-небудзь пачаставаць. Дарэчы, некаторыя прамысловыя альпіністы падпрацоўваюць у агенцтвах па арганізацыі сюрпризуў і баўлення часу. Напрыклад,

вышэння кваліфікацыі Універсітэта грамадзянскай абароны Міністэрства па надзвычайных ситуацыях.

На якія працы (афіцыйна гэта гучыць як «выкананне тэхналагічных аперацыяў у безапіршчнай прасторы з прымененнем альпінісцкага рыштунку») здатны прамысловы альпініст? Гэта — агляд і выяўленне дэфектаў высотных канструкцый (ад шматпавярховікаў да мастоў), фарбаванне і пакрыццё іх антыкаразійнымі матэрыяламі, рэстаўрацыя храмаў і фасадаў гістарычных будынкаў, рамонт гмахаў ад дахаў да балконаў, заладка швоў і ўцягленне. Мантаж і дэмантаж рэкламных білбордаў. А да таго ж абсяканне галін на дрэвах і мыйка вокнаў. Дарэчы, арбaryсцкія працы (па даглядзе за дрэвамі) лічацца аднымі з самых небяспечных. Узімку прамыловыя альпіністы займаюцца прыборкай снегу з дахаў і збіваннем ледзяшоў.

**Не знайшлі працы на радзіме — звярніце ўвагу на вакансіі для будаўнікоў за мяжой. У Польшчу, у прыватнасці, на заробак у два разы «па пяцьсот» (ад 1000 долараў) запрашаюць бетоншчыкаў, арматуршчыкаў, муляроў, рабочых іншых спецыяльнасцяў**

калі трэба ў ролі Дзеда Мароза пагрукацца ў шыбу з мехам падарункаў.

Вучаць на прамысловага альпініста на спецыяльных курсах. Можна і без будаўнічых спецыяльнасцяў у дыпломе і працоўнай кніжцы, бо на вышыні хапае нескладаныя працаў. Але, натуральна, высотнік з будаўнічымі ўменнямі — гэта ваш плюс у пошуку працы. Курсы прамысловых альпіністаў не-працяглія — вывучыцца можна за пайтары тыдні. Кошт пытання — 300–400 рублёў. Навучанне прапануюць некаторыя ВНУ: напрыклад, Міжгаліновы інстытут павышэння кваліфікацыі і перападрыхтоўкі пры БНТУ або Інстытут перападрыхтоўкі і па-

аднак апошнім часам нашы зімы практычна не даюць такої працы.

Заробак у волытных высотнікаў можна быць да 1000 долараў. Больш зарабляюць тыя, хто заняты на фрылансе, чым у штаце фірмаў. Важны момант: у адзінку працаўца нельга, так што заробак за выкананыя працы дзеліцца паміж працаўнікамі брыгады. Для тыя, хто захоча скрыстацца паслугамі прамысловага альпінізму, — крыху пра цэннік. Уцягленне фасаду залежыць ад матэрыялу (пенапласт ці мінват) і яго таўшчыні. Квадратны метр — прыкладна ад 40 рублёў. Дарэчы, адмыслуць раяць выкарыстоўваць мінеральную

вату, якая больш экалагічная і дасць абарону яшчэ і ад шуму з вуліцы. Мантаж кандыцыянеры абыдзенца ў 150–200 рублёў. Спілаваць дрэва цалкам — ад 25 рублёў, часткамі — ад 40. Высотная мыйка вокнаў — ад 2 рублёў за квадратны метр.

## Праца за мяжой: каронавірус — не перашкода

Яшчэ адзін дастатковая даступны від бізнесу — пракат будаўнічых інструментуў. Праўда, давядзенца ў класікі як мінімум некалькі тысяч долараў у іх набыццё — новых або быльых ва ўжытку. Як варыянт — нешта пазбіраць у сваякоў, сяброў, знаёмых. Канешне, трэба арыентавацца ў прызначэнні інструментуў і ўмець правяраць іх спраўнасць — інтэрнэт і «мануалы» вам у дапамогу. Што да праісу, то возьмем, напрыклад, пілы. Акумулятарная шаблевая піла з функцыяй нажоўкі для рэзкі галін дрэваў, гіпсакардану ці металу (у залежнасці ад устаўленага ляза-палатна) здаецца ў арэнду за 10 рублёў на суткі. Пліткарэзы і гэблі — ад 7 рублёў.

Як маецце гроши, можна набыць гатовы бізнес. Тут выбар вельмі багаты. Напрыклад,

можна займаць фірму-пасярэдніцу коштам некалькі дзясяткі тысяч долараў. Алгарытм працы такі: збіраюцца заяўкі-замовы кліентаў, пад якімі шукаюцца выкананыя-працаўнікі. Галоўнае тут — добра прасунуты інтэрнэт-партал як актыў фірмы, база будаўнічых брыгад рознага спектру працы.

«Новы Час» пагутарыў з уладальнікам адной такой фірмы. Ён распавеў, што замовы на рамонт кватэр і катэджоў паступаюць і, адпаведна, працы вядуцца з красавіка па каstryчнік. Галоўная парада — браць белай замоў і пры гэтым працаўца з добрымі, хай і дарагімі, будаўнічымі брыгадамі. То-бок, ваш даход сферміруеца дзякуючы вялікай колькасці замовуў, і пры якасных выкананіцаўцах вам

**Вучаць на прамысловага альпініста на спецыяльных курсах. Можна і без будаўнічых спецыяльнасцяў у дыпломе і працоўнай кніжцы, бо на вышыні хапае нескладаныя працаў. Але, натуральна, высотнік з будаўнічымі ўменнямі — гэта ваш плюс у пошуку працы**

не давядзенца развязваць з галаўным болем праблемныя будоўлі.

Самая ж папулярныя працаваныя гатавага бізнесу — электротрантажныя фірмы і кампаніі па бурэнні вадзяных свідравін. Але і тут кій з двума канцамі. З аднаго боку, гэта сведчанне таго, што ў Беларусі шмат будаўніца індывідуальнага жылля, а з другога — канкурэнцыя на рынку немалая.

Калі ж вы маецце залатыя ў побыце руکі, вядома, можна падацца ў кватэрныя рамонтнікі. Стварайце ІІ, заключайце дамову з фірмай-аператорамі рамонтных і будаўнічых паслуг пра здзельную аплату са зручным для вас графікам — і наперад. Больш за ўсё вакансія ў цяпер для электрыкаў і юніверсалу у фармаце «хойм-майстра на гадзіну». Калі аніякай спецыяльнасці не маецце, можна ўладкавацца на будоўлі падсобным рабочым ці рознаробочым. Адно што гэта цяжкая праца «прынясі-прыбыры». Досведу ў такіх вакансіях звычайна не патрабуецца. Абавязкі элементарныя: дапамога пры правядзенні земляных (напрыклад, капанне траншэй) і бетонных працаў, дэмантаж — прасцей какучы, злом чагосці, прыборка і вынас будаўнічага смецця, разгрузка, пагрузка і перамяшчэнне будматэрыялаў, рамонт паддонаў і т.д.

Не знайшлі працы на радзіме — звярніце ўвагу на вакансіі для будаўнікоў за мяжой. У Польшчу, у прыватнасці, на заробак у два разы «па пяцьсот» (ад 1000 долараў) запрашаюць бетоншчыкаў, арматуршчыкаў, муляроў, рабочых іншых спецыяльнасцяў

— звярніце ўвагу на вакансіі для будаўнікоў за мяжой. У Польшчу, у прыватнасці, на заробак у два разы «па пяцьсот» (ад 1000 долараў) запрашаюць бетоншчыкаў, арматуршчыкаў, муляроў, рабочих іншых спецыяльнасцяў

# ГКЧП па-амерыканску

Алег НОВІКАЎ

**Некаторыя амерыканцы жывуць у чаканні путчу ў Вашынгтоне.**

**Н**апэўна, апошні раз пра пагрозу ваеннага перавароту ў ЗША казалі яшчэ да Першай сусветнай вайны. У 1933 годзе генерал-майёр корпуса марской пяхоты ў адстадыўцы Смедлі Батлер публічна заяўіў, што група буйных бізнесменаў плануе стварыць падпольную правараадыкальную структуру ветэранаў з Батлерам у якасці лідара. Чальцамі арганізацыі будзе падрыхтаваны дзяржаўны пераварот, каб скінуць презідэнта Рузвельта. Да сігналу паставіліся сур'ёзна: у 1934 годзе Батлера нават выклікалі ў спецыяльны камітэт Палаты прадстаўнікоў, але па выніках слуханняў нікога да адказнасці не прыцягнулі.

Тэма магчымага перавароту ў Белым доме вярнулася ў амерыканскую палітычную дыскусію толькі ў кадэнцыю Трампа. Прычым, вярну ўсе сам амерыканскі презідэнт. Мінулай восенню Трамп кваліфікаваў спробу імпічменту з боку Палаты прадстаўнікоў як неканстытуцыйную «спробу перавароту».

З-за хаосу і паралізу ўлады, якія выклікала эпідэмія COVID-19 і беспарадкі на падставе расізму, тэма перавароту ў Злучаных Штатах зноў набыла актуальнасць, але ў новым ракурсе. Апаненты Трампа ледзь не адкрытым тэкстам заклікаюць вайскоўцаў да канспірацыі. У канцы красавіка журналіст ліберальнага часопіса *The New Yorker* адкрыта задаўся ў Twitter пытаннем: «Ці не надышоў час для ваеннага перавароту?»

У гэтым лагеры нават паўсталя дыскусія: наколькі этычны з пункту гледжання дэмакратыі пераварот супраць дэмакратычна абраных лідараў? У сувязі з гэтым вылучаецца гіпотэза «добра-перавароту» — перавароту, які можа спрыяць дэмакратыі шляхам выцяснення дыктатараў або аўтакратычных рэжымаў.

Фантазіі дэмакратаў наконт таго, што жаўнеры могуць зрынучы Трампа, будуюцца на шэрагу фактаў. Чаканне путчу, найперш, стымулювала нядайная тырада міністра абароны Марка Эспера, які заяўіў, што ён і яго штаб не падтрымліваюць прымянянне «Закона аб паўстанні». На базе гэтага закона Трамп мог мабілізаваць федэральныя войскі для разгону пратэстаў. Такім чынам, у наяўнасці ёсьць факт калектыўнага непадпірадкавання дзеючых вайскоўцаў і адмова выконваць загад прэзідэнта.

Дарэчы, жаданне Трампа пусciць у ход войскі супраць маніфестантаў дэмакраты тлумачаць таемным намерам гаранта арганізацаі свой путч. Калі ваенныя пачнуць наводзіць



Фота www.planeta.press

парадак, інцыдэнтаў не пазбегнучь. Гэта, маўляў, адразу дасць презідэнту фармальную падставу настойваць на ўвядзенні надзвычайнага становішча і перадачы яму дыктатарскіх паўнамоцтваў. Выступ Трампа 13 чэрвеня ў ваеннай акадэміі

**Пакуль значна больш прыкмет таго, што Трамп і генералы не могуць знайсці агульнай мовы. Днямі іх адносіны яшчэ больш сапсавала трактоўка гістарычнай спадчыны**

Вест-Пойнт, у рамках якой ён паабяцаў Пентагону два трывоўныя долараў, таксама разглядаюць у логіцы гэтай версіі.

Зрэшты, пакуль значна больш прыкмет таго, што Трамп і генералы не могуць знайсці агульнай мовы. Днямі іх адносіны яшчэ больш сапсавала праўблема трактоўкі гістарычнай спадчыны. Аказваецца, у амерыканскай арміі хапае

розных фарміраванняў, якія называюцца ў гонар генералаў рабададальніцкай Конфедэрэцыі. У кантэксце апошніх падзеі Мінабароны началі пазбяўляцца ад «крыавага мінулага». 8 чэрвеня згаданы вышэй Эспер заяўіў, што разглядае магчымасць перайменавання базаў, названых у гонар генералаў Конфедэрэцыі. У адказ на гэта

10 чэрвеня Трамп напісаў у Twitter: «Мая адміністрацыя нават не стане разглядаць магчымасць перайменавання гэтых цудоўных, легендарных ваеных баз».

Вонкава ўсё выглядае так, што вось-вось па ўсіх амерыканскіх каналах будуть круціць

«Лебядзінае возера». Аднак у шматлікіх экспертаў ёсьць сумнівы ў такім сцэнары. Нягледзячы на тэорию «пазітыўнага перавароту», на медыя-дэманізацыю фігуры Трампа і яго курсу, ідэя ўмяшання ў грамадзянскую палітыку — табу для многіх вайскоўцаў. Пагроза змовы генералаў супраць дэмакратыі заўжды была адной з любімых тэмаў Галівуду. Дастатковая прыгадаць фільм «Сем дзён у траўні» рэжысёра Джона Франкенхаймера, які стаў асновай для мноства рытейкаў. З улікам гэтага і іншых фактараў паліталагічная кантора One Earth Future ацэньвае рызыку перавароту ў ЗША ў 2020 годзе ўсяго ў 0,39 працэнта.

Зрэшты, нават тыя, хто не верыць у пераварот, дапускаюць умяшанне вайскоўцаў у палітыку пасля презідэнцкіх выбараў у лістападзе. Трамп або Байдэн могуць адмовіцца прызнаць вынікі галасавання і абвесціць мабілізацыю сваіх прыхільнікаў супраць фальсіфікацый. Калі супрацьстанніе выйдзе ў гарачую фазу, магчымы так званы «баліўскі сцэнар».

Мінулай восенню ў Баліўі пратэсты супраць фальсіфікацый выбараў прымусілі

армію ўмяшашца і ўсталяваць

пераходны рэжым.

З іншага боку, працэсам у Злучаных Штатах уласцівы такі дынамізм, што лістападаўскі крызіс можа пачацца ў любы момант. Брытанская *Guardian* цытуе Мару Карлін, былуу на месніку міністра абароны ЗША па пытаннях стратэгіі і развіцця ўзброеных сіл: «Высокапастаўленыя афіцэры ўзброеных сіл вядуць паміж сабою мніства па-сапраўднаму цяжкіх размоў датычнага, што можа адбыцца ў наступныя шэсць месяцаў, якія згады яны могуць атрымаць і якія дзеянні будуть правільнымі ў тых абставінах». Каментар Мары Карлін апублікаваны ў артыкуле з характэрнай назвай: «А могуць і зрынучь».

## МІЖНАРОДНЫЯ НАВІНЫ

### РАСІЯ. Паўсюль беларускія шпіёны?

**A**казваецца, уся Расія пакрытая сеткай беларускіх шпіёнаў. Пра гэта заяўві журнالіст расійскага нацыяналістичнага сайта «Спутнік і Погром» Кірыл Авер’янаў-Мінскі.

Праўда, тыя шпіёны — не агенты беларускай разведкі, якіх закінулі ў расійскі тыл. Яны — актыўісты кампартыі Зюганава, якія, маўляў, знаходзяцца на службе Мінска. Найперш беларуская «пятая колона» займаецца ў Расіі праслаўленнем лукашэнкаўскай Беларусі як альтэрнатывы пустынскому алігархічнаму рэжыму. Таксама шпіёнам даручана місяц лабіявання беларускіх эканамічных інтарэсаў. «Яны ўпарты тут, у Маскве, Лукашэнку дапамагаюць. Ва ўсіх нафтагазовых канфліктах яны ўстаюць на бок Лукашэнкі», — скардзіца Кірыл Авер’янаў-Мінскі.

Ён таксама лічыць, што павуціннем беларускай агенцтвы аблытаныя не толькі структуры кампартыі, а нават і расійская вертыкаль. Лукашэнка, паводле Авер’янава, мае сваіх агентаў таксама ў МЗС РФ і ў органах Саюзнай дзяржавы, што дазваляе спыняць любую дзейнасць Расіі ў Беларусі.

Цяжка сказаць, на сколькі Авер’янаў-Мінскі валодае інфармацыяй. У любым выпадку, яго заявы сведчаць, што беларуска-расійскія адносіны — далёка не радасныя.

**Паводле расійскай прэсы**

### ГРЭЦЫЯ. Царква супраць ёгі

**L**ідары Грэчаскай праваслаўнай царквы афіцыйна заклікалі паству адмовіцца ад заняткаў ёгай. Гэтае практыка, па іх словамах, «цалкам несумяшчальная» з хрысціянскай верай. У заяве Святы Сінод царквы падрабязна тлумачыць, што ёга — гэта не «від фізічных практыкаванняў», а, хутчэй, «фундаментальная частка індуізму».

Рашэнне Сіноду зноў галіванізала старую спрэчку — на сколькі ёё з'яўляецца часткай індуіскай рэлігіі. Некаторыя з гісторыкаў сцвярджаюць, што людзі пачалі сядзець у позе лотаса яшчэ да афармлення індуізму ў адмысловую рэлігійную школу. Акрамя таго, нават у самай Індыі многія напрамкі ёгі не маюць духоўнага зместу.

Цікава, што ў Каліфорніі ў 2015 годзе мясцовы суд пастаравіў: заняткі ёгай не з'яўляюцца рэлігійнай дзейнасцю. Такім чынам, атрымліваецца, што праваслаўныя грэкі могуць спакойна парушаць рашэнні Сіноду.

**Паводле амерыканскай прэсы**

### ГЕРМАНІЯ. Кант таксама быў расістам?

**D**а Германіі дайшла мада зноśці або апаганьваць помнікі людзям, якія пры жыцці падтрымлівалі расізм. Адпаведна, пачалі высвяляць, хто з немцаў быў расістам. Аказалася, што такіх тэорый прытрымліваўся і вядомы філософ Іманул Кант (1724–1804). Кант у сваіх працах падзяляў чалавечства на чатыры розныя расы. Прычым, белая раса, як пісаў Кант, была самай разумнай, самай прыгожай і найлепшай. Ён таксама называў еўрапейцаў «абаронцамі сусветнай культуры», што можна разглядаць як маральнае алібі Захаду на імперскія заваёвы.

Расіцкія штуды Канта не атрымалі шырокай вядомасці, але яны знаёмія гісторыкам. Адзін з іх, Міхаэль Зевске, ужо выказаўся за тое, каб пры складанні спісу асобаў, адказных за расізм, уключыць туды і Канта. «Ён быў адным з заснавальнікаў еўрапейскага расізму», — мяркуе гісторык. Зрэшты, магчыма, помнікі Канту зноśці не будуць. У тым ліку таму, што нямецкае грамадства цяпер зацікавілася прапановай не зноśці помнікі, а проста класіц іх на зямлю або нахіляць. Такім чынам людзі маглі б глядзець на гісторыю інакш, мяркуюць аўтары ініцыятывы.

**Паводле нямецкай прэсы**

### КАЗАХСТАН. Тры гады за абраузу Елбасы

**K**ыхар Караганды Арман Хасенаў стаў першым казахам, асуджаным па артыкуле «Публічная знявага ці іншы заход на гонар і годнасць першага прэзідэнта» пасля таго, як сам Назарбаев сышоў у адстаду.

12 красавіка ў YouTube з'явіўся ролік, у якім Хасенаў выступіў з шэрагам рэзкіх заяўў на адрас былога прэзідэнта. Аўтар відэа, у прыватнасці, выкарыстаў нецэнзурныя выразы і заяўляў, што «не бацца адказнасці». На ролік звярнулі ўвагу карыстальнікі сацыяльных сетак, а на Хасенава — камітэт нацыянальной баспекі. На наступны дзень пасля з'яўлення відэа яго арыштавалі, каб днім у закрытым рэжыме суд прысудзіў яго да трох гадоў амежавання волі.

Праваабаронцы кажуць, што Хасенава асуздзілі паказальна, каб даслаць сігнал тым, хто збіраецца выйсці на вуліцы ў рамках запланаваных неўзабаве ўрачыстасцяў з нагоды 80-годдзя Елбасы. Таксама праваабаронцы звяртаюць увагу на тэрмін пакарання. Падчас прэзідэнцтва Назарбаева як мінімум шэсць чалавек прыцягваліся да адказнасці па адвінавачванні ў яго «абразе», але больш за два гады ім не давалі.

**Паводле казахстанскай прэсы**

# Успаміны партызана

Сымон БАРЫС

**Пасля вайны мінула 75 гадоў. Вырасла новае пакаленне, якое зусім не ведае сутнасці вайны. І ўяўляе яе як гульню ў футбол, у хакей ці парад у Мінску, што нядайна адбыўся. І тыя, хто яго праводзіў, сапраўднай вайны таксама не ведаюць.**

**Я**таксама не ваяваў. Але маё дзяцінства было ў вайну, і мне давялося быць на лініі фронту пад нямецкай бамбёжкай. Такое пекла ніколі не забываецца. А потым сталаася, што партызанка, у якой я (настайнік) жыў на кватэры, угаварыла мене запісаць успаміны партызан. Я не збіраўся іх друкаваць, але потым атрымалаася надрукаваць за ўласныя гроши «Бліскавіцы над Заслаўем» у 2015 годзе. Вось толькі успаміны Івана Сянкевіча я нідзе не друкаваў, дык не збіраўся гэтага рабіць. Але, паглядзеўшы сёлетні парад, праведзены па-руску і па-савецку ў піку Пуціну, захацелаася надрукаваць успаміны кіроўцы аўтамашыны і былога партызана Івана Сянкевіча.

**Іван Сяпанавіч Сянкевіч, шафёр I класа, працаў у АТК Міністэрства культуры БССР. Былы партызан атрада імя Шчорса Чапаеўскай брыгады. Пасля вайны — супрацоўнік міліцыі. Калі Іван Сяпанавіч пайшоў на пенсію, то месца бацькі ў гэтым аўтапарку заняў яго сын.**

## Сын палка

Пасля бою я збіраў трафеі. Непадалёк спыніўся штаб Беларускай ваеннай акругі — яны адступалі. Я папрасіў ўзяць мене з сабой. І яны ўзялі мене, а пасля адправілі ў тыл. Так я аказаўся аж за Москвой у спецыяльнай школе, у якой вучылі ваяваць у тыле ворага. Вучылі ездзіць на многіх відах транспарту. Там я стаў шафёрам, але за руль аўтамашыны сеў толькі ў 1944 годзе. Потым мене ў складзе групы скінулі з самалёта на парашуте на Капыльшчыне. Наша санітарка завісліла на дрэве і нагу зламала. Ёй вельмі не пашанцевала.

Служыў я ў атрадзе Шчорса Чапаеўскай брыгады. Удзельнічаў у некаторых баях, хоць я і быў самы малады сярод партызан.

У 1941 годзе мясцовыя жыхары забітых воінаў хавалі са зброяй. А куды ім яе падзеўся? А вось калі з'явіўся партызанская атрады, дык зброй не хапала. Адзе яе браць? Або ў немцаў забіраць, або адкопваць закапаную. Даводзілася раскопваць магілы, каб ад нябожчыкаў забраць зброя. Дзе-нідзе ўвесь твар буйгнішы або заставаліся толькі косці. Віントука была не калія кожнага трупа. Можаце ўяўіць, колькі мы патрываўкі ляжычкі. Шукалі зброяю. Калія некаторых знаходзілі яе шмат. Забіралі карабіны і рамяні з патранташам.

## Напад на Доктаравічы

Да вайны ў Доктаравічах быў саўгас. Пасля акупацыі немцы



Партызанскі атрад імя Шчорса

яго не распушцілі, а зрабілі сваю гаспадарку, якой кіраваў немец, а яму дапамагалі два чехі. Тут выраблялася масла і кансервавыя бляшанкі для Германіі. Была тут таксама і паліцэйская ахова.

Чехі наладзілі сувязь з нашым партызанскім атрадам. Мы ведалі, калі будзе падрыхтаваны вялікі груз для адпраўкі ў Германію. Прадукты былі патрэбныя і партызанам. Партизаны ноччу рабілі напад на гэты невялікі гарнізон. Паліцэйскіх расстрэльвалі, а чехаў і немца распраналі да бляшаны, крыху білі, у блягінне адпраўлялі ў бункер і тлумачылі ім: «Вам пакінулі жыццё, бо вы — мабілизаваныя воіны, а паліцэйскія — гэта здраднікі». Такіх нападаў зрабілі некалькі, а пасля па-домуленасці з чехамі вырашылі забраць іх у свой атрад. Гэтым разам чехаў не распраналі, і яны свайго немца павесілі на асіне.

## Нямецкія боты

Раніцай у 1942 годзе немцы са слуцкага гарнізона паехалі ў Раёўку, што на Капыльшчыне, і спалілі палову вёскі. Цяпер там знаходзіцца магіла ахвяра фашызму.

Немцы ў Раёўцы напіліся і ехалі п'яныя ў Слуцк. А мы на дарозе ўжо трэці дзень немцаў чакалі. Засаду зрабілі на ўскрайку лесу, а далей — поле. З кулямётамі застражылі па матору аўтамашыны. Яна спынілася. Немцы пасасківалі з грузавіка і сталі адстрэльвацца. Пачаўся бой. У лес збегчы яны не могуць, бо тут жа мы. Тых, хто ўцякаў у поле, мы касілі свінцом з кулямёта і з аўтаматаў. А адзін немец залёг за кола аўтамабіля і доўга страліў, пакуль мы не зайдзілі збоку і яму пад азадак гранату не кінулі. Адразу ўсё сціхла.

Зброю нямецкую мы забралі. А я ў аднаго немца забраў боты — абуўся. Але насіць мне тыя боты не давялося. Забіты немец прысніўся мене. Ён казаў мене: «Аддавай мае боты!» Давялося боты выкінуць. Насіць іх я не зможу.

Трупы немцаў калія дарогі валаўліся некалькі дзён, распухлі. Толькі потым іх закапалі.

## Захоп Грэска

У мястечку Грэск, што на Случчыне, быў нямецка-паліцэйскі гарнізон і склад са зброжкам. Партизаны нашага атрада вырашылі гэты склад спаліць. Некалькі чалавек пераапрануліся ў паліцэйскую форму і пайшли ў мястечка. Далі міне бляшумны пісталет, і я прыйшоў на прахадную гаспадарчага двара. Паліцэйскі, які быў на варце ў прахадной, спаў (можа, быў нападлітку). Я

зайшоў з другога боку склада і разліў прынесены бензін. Падпалиў яго і прыйшоў на прахадную — вартавы паліцэйскі яшчэ спаў. «Пісталет не спатрэбіўся», — кажу сваёй ахове. Адходзім, але адзін з байкоў запярэчыў: «А як яго пакідаў?» Пайшоў і закалоў паліцэйскага, і потым штык ад вінтоўкі аб траву выцер.

Яшчэ мы вырашылі з начальнікам паліцыі расправіцца. Пагрукалі ў акно яго хаты. Прывінціліся паліцэйскім з немцам. Пусцілі нас у хату. Зайдзілі да начальніка ў асобны пакой. Ён пытавацца, хто мы. Адказваем: «Партызаны». А ён не верыць: «Хопіць жартаваць. Прывінціліся, а то магу і да сценкі паставіць. Магу і расстрэляць». З бясшумнага пісталета выстралілі і пайшлі.

Выйшлі з мястечка, а немцы пачалі страліць. Гэтым яны палохалі нас. Напэўна, жонка начальніка паліцыі агледзела, што яе мужыка забілі, і сказала немцам. Мы намечанае ўсё зрабілі. Гэта стральба ад іх страху ў цемру нам ніякай шкоды не зрабіла.

## Ганька — кат

Гэтае здарэнне цяжка апісаць, але яно мае выхаваўчее значэнне. Часта малаадукаваныя мужчыны, дык жанчыны таксама, атрымаўшы ў свае рукі зброю і хаця б невялікую ўладу, забываюцца пра хрысціянскія запаветы. Яны нібы пачынаюць служыць не людзям, а чорту. І ён такім «звышлюдзям» нібы даруе іх грахі. Але ўсё гэта можа быць да нейкага часу, а потым прыходзіць расплата. У нямецка-паліцэйскім гарнізоне Капаткевічы быў паліцэйскі Пётух, які гвалціў дзяўчат, і ўсё яму сходзіла з рук. Ніякай управы на яго нельга было знайсці. Пра яго злачынныя выхадкі даведаліся партызаны і зрабілі на яго аблаву. Трапіў ён у рукі партызан, і прывялі яго ў наш атрад. А ў асобым аддзеле нашага атрада служыла партызанка Ганька. Чамусыць ёй і даверылі разабрацца з тым Пётухам, гвалтаўніком тутэйшых дзяўчат. Ніхто не ведаў, якія здольнасці для таго мае тая Ганька. Хутка даведаліся пра гэта ўсе. Яна здзекавалася з яго і катаўала яго самымі жахлівымі спосабамі. Узяўшы ў руки яго чэлес, які паспаваў многіх дзяўчат, адсекла яго кінжалам. І толькі пасля многіх пакут яго расстрэлялі. Большага і страшнейшага пекла для гвалтаўніка Пётуха і прыдумаць было нельга.

Мне дзяўчына таксама спадабалася. Здалося, што яна казала праўду. Пасля сваёй вахты я зайшоў да камандзіра і далаўшы аб прапанове Марыі. Я захацейціў яе на парукі, калі яна трапіла на парукі, калі яна трапіла на гэту кампанію выпадково.

Выклікалі яе на допыт. Яна прызналася, што яе згвалціў паліцэйскі і прымусіў яе з ім жыць. А калі не згодзіцца, дык адправіць яе на работу ў Германію. Давялося цярпець яго, хоць ён і не падабаецца ёй. А жанчыны трапілі сюды да партызан з пэўнай метай: «Гэта ўсе жонкі і палюбоўніцы паліцэйскіх. І мой гвалтоўнік мене сюды адправіў. Напэўна, спадзяваўся, што я ўжо прывыкла

да яго. Я прашу ўзяць мене ў партызаны».

— А я паручаюся за яе і вазьму пад сваю ахову, — заяўіў тады я.

— Сянкевіч, ты малады і адважны партызан. Я давяраю табе Марыю, але папярэджваю і цябе, і яе. Адказваеш за яе сваёй галавой. Пасправе вярнуцца ў гарнізон, без ніякіх папярэджванняў — у расход. Мы ваюем, а на вайне пакаранне адно — расстрэл. Ні на крок ад сабе яе не адпускат. Будзе разам хадзіць на заданне.

Вось так я і займеў сабе каханку.

Зразумела, што было потым. Пасля вячэры мы ўдвай пайшлі збіраць ягады. Зайдзілі ў хмызняк. Я нявопытны малады хлопец, а яна ўжо аб'езджаная дзеўка. Можа аднагодка, а можа і на пару гадоў старшыя за мене. Усё адбылося па ўзаемнай згодзе.

А куды ёй было падзеца?! Ёй я быў патрэбны як ратавальнік ад яўнай смерці, а ўжо пасля — як мужчына. Вось яна і зрабіла з мене, з дзеўюка, сапраўднага мужчыну. Спадзяюся, што ёй са мною было веселей і лепш, чым з гвалтаўніком, бо яна сама мене выбрала ў палюбоўнікі. Такім чынам, у мене была саброўка-партызанка і ваяваць мене стала веселей.

— Вы з ёй пасля вайны і пажаніліся? — пытала.

— На жаль, не. Не дажыла яна да вызвалення Беларусі. Загінула.

## ППЖ Шура

Пасля вызвалення Беларусі я аказаўся ў Чырвонай Армії. Служыў у зенітнай артылерыі, вазіў цягачом гарматы. У нашай частцы былі ў асноўным дзяўчаты. Да мене стала заляцаца Шура. Мне тады было каля 17 гадоў, хлапец яшчэ. Я саромеўся з дзяўчатамі цягача, а можна было. Выбар быў вялікі. Але мене пакахала Шура. Яна мне казала: «Кахаю цябе. Не магу без цябе». Так яна і стала маёй паходна-палявой жонкай, або, як казалі тады, ППЖ. Абяцалі адзін аднаму пабраца шлюбам, як скончыцца вайна.

Вайна скончылася. Дзяўчаты дэмабілізавалі першымі. Яна мне пісала лісты з Алтайскага краю. Нарэшце дэмабілізавалі і мене. Вырашыў, што паеду да сваёй каханкі, а фактычна да жонкі, і там пажэнімся. Паехаў у той далёкі Алтайскі край.

Дзверы адчыніла яе маці. Я прашуся, каб пусцілі салдата пе-раначаваць хоць адну ноч. Маці згаджаецца, а я потым у яе пытала: «А дзе Шура?» Яна кажа: «Там спіць». Пайшоў я ў другі пакойчык, а там мая Шура з другім мужчынам ляжыць у ложкі. Я назад, каб не перашкаджаць ім. Шура папёrlа таго мужчыну — і да мене. Маці на яе крычаць стала, што мене не пачакала. Я кажу: «Дарую ёй». «У ногі салдату, сцервала!» — кричыць маці. Я застаўся там жыць, напэўна, засумаваў без жанчыны, дык прывык. А пасля іх суседзі сталі мене казаць: «С кем ты связаўся?! Не видиш, што она гуляща?»

Аднаго разу я заўважыў, што Шура з мужыком у гумно пайшла. Я сабраўся і паехаў у Беларусь. Ёй лістоў больш не пісаў.

Калі нехта прачытае гэтыя успаміны ў тых паселішчах, якія тут успамінаюцца, і заўважыць нейкія недакладнасці, ці мае нешта дапоўніць, аўтар просіць напісаць на рэдакцыю газеты.

**22 верасня 1943 года**  
адбылося тое, да чаго не  
адзін год прафесійна і  
старанна рыхтаваліся як  
у Беларусі, так і ў Маскве:  
быў забіты кіраўнік  
Генеральнага Камісарыята  
Беларусь Вільгельм Кубэ. І  
па сёння вядуцца спрэчкі,  
чыя галоўная заслуга ў  
той герайчнай акцыі. Але  
як даволі шырокія колы  
беларускага грамадства  
паставіліся да той ахвяры?



Вільгельм Кубэ з жонкай наведваюць сядзібу ў Прылуках. Фота jivebelarus.net



Вільгельм Кубэ ў Мінску

Леанід Лыч,  
доктар гістарычных навук

Забойства Кубэ, на мой погляд, — вялізная, нічым неапраўданая дэмографічная страта для беларускага народа: за смерць аднаго ворага фашистскія каты забілі 1500–2000 чалавек! Ісці на пагібель такай колькасці сваіх грамадзян дзеля таго, каб у ворага на аднаго палітыка, няхай сабе ў чымсьці і прыкметнага, стала менш — гэта нішто іншае, як элементарная дурнота. Каб пераканацца ў гэтым, аўтар задаваў многім бацькам пытанні, ці аддалі б яны жыццё свайго дзіцяці (калі ў каго іх нават больш за трох у сям'і) у ахвяру за забойства Кубэ. Ніхто не адказаў: «Так». Ніхто з дарослых дзяяцей на сфермульяванае мной пытанне не пагадзіўся ахвяраваць бацькам, каб толькі звесці ў магілу акупанта №1 Беларусі.

Як найбольш уражлівыя, пачуццёвыя з-за свайго маладога ўзросту бліжэй за ўсіх прынялі да сэрца канец Кубэ юнакі, аўяднаны ў Саюз Беларускай Моладзі. Ніхто іншы, як менавіта Кубэ, з'яўляўся «бацькам» гэтай грамадской маладзевай арганізацыі. Як толькі яе сябрам стала вядома пра гібель Кубэ ў ноч з 21 на 22 верасня 1943 года, яны ў момант прыйшлі ў рух. «На другі дзень пасля гэтага сумнага здарэння, 22 верасня Шэф Кіраўнічага Штабу і Кіраўнічка Юначак пры Кіраўнічым Штабе з'яўліся ў супрадзяжэнні сваіх бліжэйшых супрацоўнікаў у нямецкі шпіталь, дзе былі часова паложаны смяротныя рэшткі гаўляйтэра, каб сваімі сціплымі букетамі красак ушанаваць яго памяць. Яны таксама бралі ўдзел у жалобна-ўрачыстым пераносе дамавіны нябожчыка ў залу франтавога тэатру», — пісала «Беларуская газэта», што выдавалася ў акупацийным Мінску.

У галоўным органе акупацийнага беларускамоўнага перыядычнага друку «Беларуская газэце» пра забойства Кубэ паведамілі толькі 26 верасня. Ёсьць над чым задумца. Уесь матэрыял яе першай старонкі быў узяты ў чорныя рамкі і на сіў назыву «Гэнэральны Камісар Гаўляйтэр Вільгельм Кубэ загінуў ад подлае забойскае рукі». Змешчаны яго фотаздымак з такім тэкстам: «Сяяньне ўначы ахвяраю баязлівага і здрадлівага забойства загінуў Гэнэральны Камісар Беларусі Гаўляйтэр Кубэ». Далей ідзе тэкст з трох невялікіх абзацаў, падпісаны

кіраўніком Галоўнага Аддзела Генеральнага Камісарыята Беларусі Баўэрам і кіраўніком СС і Паліцыі на Беларусі Куртам фон Готбергам. Прывяду з яго толькі два сказы: «З Вільгельмам Кубэ мы страцілі заўсёды гатовага да змагання й рулівага да сваіх супрацоўнікаў кіраўніка... Мужнасць, вернасць і жаўнерскае выкананне авабязку былі зместам яго жыцця».

Ёсьць сэнс згадаць змешчаныя ў гэтым нумары «Беларускай газэты» біяграфічныя звесткі пра Кубэ пад загалоўкам «Вільгельм Кубэ — змагар за волю». Дзейнасці Кубэ ў ролі кіраўніка Генеральнай акругі Беларусь дадзена надзвычай высокая адзнака. «Беларусь стала часткай ягонага жыцця, бо важна было даць народу волю», гэта значыць таго, чаго яму не далі за 25 гадоў і бальшавікі. «Аж да апошняй гадзіны служкы ён гэтай мэце... Моладзь Беларусі бачыла ў Вільгельму Кубэ свайго бацьку — апекуна і заступніка». Заканчваўся той матэрыял сцвярдженнем, што забойцаў «пасягне жорсткая кара». Такога не здарылася. Яны перажылі вайну, карысталіся ўсімі ўведзенымі савецкай уладай ільготамі. А вось бязвінных людзей, як лічаць некаторыя даследчыкі, фашистыкі каты знішчылі ажно паўтары-дзве тысячы! Зусім не эквівалентная цана.

На правах адказнага рэдактара «Беларускай газэты» выступіў у гэтым жа нумары з падрабязным артыкулам Уладзіславу Казлоўскі, выкарыстаўшы для яго назыву «Прыязнае сэрца перастала біцца». Сплюна вала даўчыць зайдзросным дарам публіцыста, ён зрабіў з Кубэ ледзь не святога чалавека для беларускага народа. Гаўляйтарту пастаўлену ў вялікую заслугу, што яму «імкненні беларускага народа, яго гісторыя... былі бадай таксама блізкія, як і кожнаму беларусу. За свае два гады працы ў Мінску ён грунтоўна азнаёміўся з гэтай гісторыяй, з беларускім звычаям, пазнаў беларусаў і сваёй паэтычнай душой палюбіў беларусаў (тут варта было б аўтару быць намнога больш сціплым у адзначы. — Л. Л.), няраз выказываючы пра яго пра расава чисты і здаровы славянскі народ...».

Казлоўскі не быў бы сабой, не выкарыстаўшы забойства Кубэ

для распальвання варожасці: «Будучы найвышэйшым прадстаўніком цывільнае нямецкае ўлады на Беларусі, ён надаваў палітычны кірунак беларускаму народу ў дусе ягоных нацыянальных імкненняў. Ён ніяраз у сваіх афіцыйных прамовах падчыркваў, што Мінск ніколі не будзе плацдармам Москвы, усёруна, белай ці чырвонай (асаблівых жа гарантый сцвярджаць такое не мелася з улікам рэальнага становішча на савецка-нямецкім фронце. — Л. Л.), а таксама й Польшча ніколі не будзе мець упływu на Беларусі. Мінск ёсць і будзе цэнтрам беларускага нацыянальнага жыцця...». На вялікі жаль, Мінск і сёння з-за татальнай зруїфікаванасці не з'яўляецца цэнтрам беларускага нацыянальнага жыцця.

Цывільны перыядычны друк і ў наступныя дні працягваў паведамляць пра развітанне з гаўляйтэрам, пра тое, як беларусы ставяцца да яго забойства. Ніхто столькі слёз не ліў, як кіраўнік Саюза Беларускай Моладзі Ганько, абавязаны

да ўсяго гэтага было! А Ганько, відаць, не заўважаў ці не хацеў заўважыць той беспрасветнай цемры.

Не магла з прычыны гібелі Кубэ прамаўчаць і кіраўнічка юначак СБМ Надзея Абрамава. Мо ніхто больш за яе не праліў столькі горкіх слёз, не сказаў столькі ўспілых слоў у час развітання беларускай моладзі з Кубэ!?

Уесь свой, не сумняваюся, шчыры боль яна выказала ў змешчаным 29 верасня 1943 года ў «Беларускай газэце» артыкуле «Кім быў для беларускай моладзі Вільгельм Кубэ». Яму прыпісалася такое, у што нік не можа паверыць чалавек цвярозага разуму. Да прыкладу: «Уся праца яго на Беларусі — змаганне за тое, каб край нарэшце здолеў авалодзіць эўрапейскай культурай, каб нарэшце аднавіў свою старадаўную лучнасць із Захадам і раўнапраўным увайшоў у сям'ю краёў Новае Эўропы». Абрамава ўжывае такі азначэнні: «Гаўляйтэр Кубэ быў запраўды шчырым прыяцелем беларуска-

прэзідэнцкай Беларусі — Л.Л.), ён дбаў аб адшкутоўванні ўсіх каштоўнасцяў народнай культуры» («Беларуская газэта». 29 верасня 1943). За такія слова нельга крытыкаваць Абрамаву, бо Кубэ, як асобу цесна інтэграваную ў нямецкую культуру, проста не магла не цікавіць і беларускую. Такое ўласціва многім палітыкам, якія вызначаюцца высокім узроўнем культуры.

Не спыняючыся пісаць і гаварыць пра Кубэ, вельмі любілі ўзгадваць яго слова з апошняга публічнага выступу падчас сутэрэны з беларускай моладзю: «Нямеччына Адольфа Гітлера хоча волі для народаў Эўропы. Беларускі народ павінен таксама, паводле волі Правадыра, атрымаць собскае вольнае жыццё» (нічога не скажаш: умеў тлуміць галовы недасведчанай моладзі. — Л. Л.). Не жадаючы, каб па самых розных прычынах моладзь пакідала свой родны край, ён звярнуўся да яе з такімі, лічу слушнымі і сёння, словамі: «Эмігранты ніколі не могуць вярнуць шчасця і волі свайму народу. Гэта ўдаецца толькі таму, хто гатовы да працы, змагання і ахвяраў». Асабіста я не аспрэчваў бы гэтых слоў, бо і сёння мы бачым, якую вялізную шкоду насея нам настрымная эміграцыя. Гарачымі прыхільнікамі яе з'яўляюцца і тыя, хто б'е сабе кулакі ў грудзі, заяўляючы, што ён вялікі нацыянальны патрыёт, бясконца любіць зямлю сваіх працоў. Па-сапраўднаму любічы Радзіму, ніколі не пакінеш яе, нават у самыя страшныя галодныя гады, а тым болей тады, калі па віне ўладаў тут нішчыцца ўсё нацыянальнае, замест якога ўкараняючы і бяжуць чужия культура і мова, якіх дзяржайныя чыноўнікі ўпарты агітуюць называюць роднымі.

Не сумняваюся, найбольш жа праўды, якай нічога не дзея беларускаму народу, а то і прыносіць карысць толькі акупантам, утрымліваеца ў той прамове Кубэ: «Сёння мы заклікаем вас, беларускую моладзь, не да гульняў, танцаў, а да змагання на баку нямецкага народу, які насея галоўны цяжар гэтае вайны». І як шкада, што хтосьці

## Здзейсненае забойства Кубэ не пайшло на карысць беларускай справе: на замену яго прыйшоў больш агрэсіўных поглядаў нацысцкі палітык, у многім адрозны ад свайго папярэдніка эсэсавец Курт фон Готберг. Гэта добра разумелі і многія дзеячы беларускага нацыянальнага руху

нябожчыку сваёй пасадай. Узгадваючы праведзеную ў Мінску 19–21 верасня 1943 года нараду кіраўнікоў і кіраўнічак СБМ (прысутнічала 40 асобаў), ён цытуе слова Кубэ з выступу на ёй: «Мае дарагія беларускія сябры! Вы з'яўляецесь першым пакаленнем свайго народа, якое паклікана стварыць новае, рэвалюцыйнае. Нямецкі меч даў вам магчымасць вызваліць беларускі народ із кайданоў векавога чужацкага панавання (не памыліўся ў ацэнцы рэзальнага жыцця беларусаў у складзе Рэчы Паспалітай, Расійскай імперыі і ў пэўнай ступені ленінскай-сталінскай СССР. — Л. Л.) і выйсці з цэнтрамі гісторычнага занядбанага (цытуеца па «Беларускай газэце» ад 29 верасня 1943 года). О, як далёка

га народу...», што страта Кубэ «вялікі жаль для кожнага, чыё сэрца б'еца для красавання Бацькаўшчыны». Ці ж мала такой моладзі было ў партызанскай зоне, як аўтар гэтых радкоў? Аднак для іх Кубэ не быў такім.

Найменш за ўсё пярэчанняй, сумненняў у праўдзівасці харктарыстыкі Кубэ Абрамавай можна высташіць да тых слоў з яе артыкула: «Сам паэт, драматург і эстэт, знаўца мастацтва — ён быў натхнільнікам усіх здольных сілаў для працы на карысць Бацькаўшчыны. Ён стаяў на чале арганізаціі мастацкіх выставак, ён вітаў сваім наведваннем Беларускія тэатральныя прэм'еры (што, дарэчы, не з'яўлялася і не з'яўляецца харктэрным для многіх палітыкаў савецкай і

# Хто замовіў Вільгельма Кубэ?

«Заканчэнне.  
Пачатак на на стар. 11

прасякнуўся зместам такіх слоў і ў адпаведнасці з імі будаваў сваё жыццё!

Здзейсненае забойства Кубэ не пайшло на карысць беларускай справе: на замену яго прыйшоў непараўнальна больш агрэсіўных поглядаў нацысцкі палітык, у многім адрозны ад свайго папярэдніка эсэсавец Курт фон Готберг. Гэта добра разумелі і многія дзеячы беларускага нацыянальнага руху. Но таму так стараліся, каб Кубэ не забываўся ў іх асяроддзі. Клапацілася пра гэта і рэдакцыя «Беларускай газэты». У сваім чарговым нумары за 13 кастрычніка 1943 года, больш як за дваццаць дзён пасля здзейсненага забойства кіраўніка ГАБ, яна змясціла 4 фотадздымкі з апошняй паездкі Кубэ ў Слонім.

Здымкі падаюць яго даволі прыстойна: вітаеца за руку з павятовым старшынём, сябрам Рады Даверу Цітовічам, наведвае Цэнтр Асяродку Саюза Беларускай Моладзі ў Альбэрціне (з падачай рукі кожнаму з прысутных сяброў СБМ), уручэнне Кубэ вялікага букета красак праваднічкай ад СБМ, сардэчная размова гаўляйтэра з юнакамі СБМ, у час якой яго рука ляжыць на плячуку аднаго

Група нямецкіх чыноўнікаў і афіцэраў.  
У цэнтры Вільгельм Кубэ Фота jivebelarus.net



з сяброў гэтай арганізацыі. На ўсіх чатырох здымках на тварах людзей пануе ўсмешка. Толькі пазітыўнае ўражанне маглі выклікаць у чытачоў тыя змешчаны ў газеце фотадздымкі Кубэ.

Гібелю Кубэ не была шарговая для Нямеччыны з'явіць. І, хутчэй за ёсё, не таму, што ён зрабіў штосьці вартаге ў яе інтэрэсах, будучы за кіраўніка Генеральнай акругі Беларусь. У яго былі немалыя заслугі і міжваеннага часу, калі займаў высокія пасады ў структурах Нацыянал-сацыялістычнай рабочай партыі Германіі, знаходзіўся ў сяброўскіх контактах з самім Гітлерам, што, аднак,

не выключала і ўзнікнення паміж імі канфліктаў часовага харктору. Но каб яны не былі такімі, Гітлер не прызначыў бы 17 ліпеня 1941 года Кубэ на пасаду Генеральнага Камісара Генеральнай акругі Беларусь. Па волі ж фюрэра яго ўрачыста пахавалі за дзяржаўны кошт у Берліне на могільніку Лянквіц.

«27 верасня 1943 года а 12-й гадзіне ў Мазаікавай залі новае дзяржаўнае канцэлярыі адбыўся дзяржаўны акт успамінаў гаўляйтэра. У залі было ўрачыста цікава, спераду – аздоблене краскамі і чорнай крэпай узвышша, на ім – дамавіна, пакрытая вялікім дзяржаўным

сцягам, спераду – шапка нябожчыка. Абапал дамавіны – ганаравая варта, ззаду – лес сцягоў Нямеччыны і нацыянал-сацыялістычнага руху, – пісала «Беларуская газэта» 9 кастрычніка 1943 года. — Сярод высокіх прастадунікоў ураду знаходзіўся Гебельс – правая рука фюрэра. Сам Гітлер адсутнічаў, але перадаў вялікі вянок. Калі ж у залі ўваходзіла старая маці нябожчыка ў супрадзённі дзяржаўнага міністра Розэнберга і радні гаўляйтэра, усе госці ўсталі».

Напэўна, не думалі тыя, што ў верасні 1939 года развязаў Другую Сусветную вайну, што

ім яна прынясе вялікае гора, запатрабуе шмат слёз, разлук бацькоў з загінулымі сынамі.

З улікам выкладзенага вышэй цяжка паверыць, што да забойства Кубэ, як сцвярджает шэраг даследчыкаў, маглі прыкласці руки і самі немцы, прычым нават за яго памяркоўную нацыянальную палітыку. Апошняя ніколькі не пагражала Германіі. А вось Масква з яе даваеннай палітыкай развіцця і збліжэння савецкіх нацый і народнасцяў, у ходзе правядзення якой авангардная роля адводзілася рускаму фактару, магла быць незадаволенай беларусізацыяй на тэрыторыі ГАБ. Неабходна яшчэ ўлічаць, што тэрарыстычны акт супраць Кубэ быў учынены за адзін дзень да пачатку вызвалення ўсходніх раёнаў БССР ад акупантай. У гэтай сітуацыі Чырвонай Армії надзвычай важнай была актыўная падтрымка яе цывільным насельніцтвам. Найбольш рэальнай яна магла стаць, калі апошнія зведае на сабе нечуванай моць рэпрэсіі. Забойства Кубэ, напэўна, магло прычыніцца да іх, таму ніяк нельга катэгарычна выключыць здзяйсненне такога тэрарыстычнага акту менавіта савецкімі спецслужбамі ў абыход беларускіх падпольшчыкаў, партызанаў, хаця гэта было вялікім гонарам не толькі для іх, а і ўсяго народа, які змог адпомесці сваіму ворагу.

## БагатаДата

У гэтыя дні шмат гадоў таму адбываліся падзеі, якія значна паўплывалі на лёс Беларусі. Напрыклад, БССР стала заснавальніцай ААН, а таксама нарадзіўся аўтар Дэкларацыі аб дзяржаўным суверэнітэце БССР. Што яшчэ адбылося? Чытайце ў нашым традыцыйным аглядзе.

### 20 чэрвяня

#### Сусветны дзень ўцекачоў.

1925. У вёсцы Белевічы Смаргонскага раёна нарадзіўся грамадскі дзеяч беларускай эміграцыі Янка Сурвіла. Муж старшыні Рады БНР Івонкі Шыманец (Сурвілы). Стварыў галерэю фотапартрэтаў літаратаў-эмігрантаў – сярод іх і Наталлі Арсенневай.

### 21 чэрвяня

#### Дзень медыцынскіх работнікаў.

1820. На Случчыне нарадзіўся беларуска-польскі мастак і літаратар Браніслаў Залескі. Падтрымліваў паўстанне 1863–

1864 гадоў – у прыватнасці, дапамагаў закупляць зброю. Стварыў некалькі малюнкаў пра паўстанне. Сябраваў з украінскім паэтам Тарасам Шаўчэнкам. Залескі разам з паэтам ёсць на шаўчэнкавай карціне «Шаўчэнка сярод таварышаў».

1920. На хутары Паддубнае Лунінецкага раёна нарадзіўся ваенна-палітычны дзеяч Усевалад Родзька. У Другую сусветную вайну супрацоўнічаў з абверам, быў бурмістрам Віцебска. Старшыня Беларускай незалежніцкай партыі. Распрацоўваў план антыянемецкага паўстання ў Мінску. Пасля вайны арыштаваны савецкімі спецслужбамі і прыгавораны да расстрэлу, які быў заменены зняволеннем у Сібіры. Далейшы лёс невядомы.

1930. Медыцынскі факультэт Белдзяржуніверсітэта рэарганізаваны ў Мінскі медынстытут (цяпер Беларускі дзяржаўны медыцынскі ўніверсітэт). У гэты ж дзень у Гомелі паўстай Беларускі лесатэхнічны інстытут, які з 1945 года працаваў у Мінску (цяпер Беларускі дзяржаўны тэхналагічны ўніверсітэт).

1935. Ва ўкраінскім горадзе Крывы Рог нарадзілася белару-

ская эстрадная спявачка Нэлі (сапраўднае імя – Нінэль) Багуслаўская. Працавала салісткай Беларускай дзяржаўфілармоніі. У 1966 годзе перамагла на Усесаюзным конкурсе савецкай песні ў Москве. Вядомыя песні ў яе выкананні: «Калі ласка, будзьце побач» мужа Ізмаіла Капланава, «Спадчына» Ігара Лучанка, «Гісторыя аднаго кахання» Леаніда Захлеўнага, «Летні снег» Давіда Тухманава, «Белая Русь» Юрэя Семянякі, «Ой, цвіце каўна» Ісаака Дунаеўскага.

1955. У Крывым Рогу нарадзіўся гісторык і палітык Валянцін Голубеў. Дэпутат Вярховага Савета 12-га склікання ад Апазіцыі БНФ, аўтар Дэкларацыі аб дзяржаўным суверэнітэце БССР.

### 22 чэрвяня

#### Дзень усенарадной памяці ахвяр Вялікай Айчыннай вайны.

### 23 чэрвяня

#### Міжнародны Алімпійскі дзень і дзень удоваў.

1705. Расійскі цар Пётр I са світам увайшоў у Віцебск, дзе загадаў знішчыць абразы з выявай Ясафата Кунцэвіча і агучыў план па знішчэнні яго парэшткаў, што захоўваліся ў Полацку.

### 24 чэрвяня

1900. У маёнтку Лапацічы (цяпер вёска Борка-Бялевічы Капыльскага раёна Мінскай вобласці) нарадзіўся пісьменнік Кузьма Чорны (сапраўдны імя і прозвішча Мікалай Раманоўскі). У 1926–1931 гадах быў старшынёй літаб'яднання «Узвышша». У 1938 годзе арыштаваны: сядзеў



Мінску ў турме, дзе яго рэгулярна катаўвалі. Выпушчаны праз заступніцтва першага сакратара кампарты БССР Панамарэнкі. Памёр ад інсульту ў 1944 годзе. Творы: «Трэцяе пакаленне», «Млечны шлях», «Пошуки будучыні», «Бацькаўшчына», «Сястра», «Ляўон Бушмар».

### 25 чэрвяня

1840. Расійскі імператар Мікалай I выдаў указ аб увядзенні ў Беларусі замест трэцяя

Статуту ВКЛ расійскага заканадаўства.

1905. У вёсцы Пуцілкавічы Ушацкага раёна на Віцебшчыне нарадзіўся пісьменнік Пятрусь Броўка. Аўтар мноства кніг пэзіі, шэрагу аповесцяў. Напісаў лібрэта опер «Міхась Падгорны» і «Алеся». Яго верш «Пахне чаубор» – школьная класіка.

1910. У парыжскай «Гранд-апера» адбылася прэм'ера балета Ігара Стравінскага «Жар-птушка», пасля якой ён займей сусветную славу. Кампазітар паходзіў з беларускай шляхты.

### 26 чэрвяня

Міжнародны дзень барацьбы з наркатычнымі сродкамі і іх незаконным абарачненем, а таксама Міжнародны дзень у падтрымку ахвяраў катаванняў.

1945. У амерыканскім Сан-Францыску пяць дзясятак краін падпісалі Статут Арганізацыі Аб'яднаных Нацый. У тым ліку і Беларусь (на той час БССР) як дзяржава-заснавальніца ААН.

1970. У Смалявічах на Міншчыне нарадзілася гімнастка Марына Лобач. Чэмпіёнка свету па мастацкай гімнастыцы (абруч) і Алімпійскіх гульняў-1988 у Сеуле (шматбор'е).

Падрыхтаваў Павел Кірылаў